



www.musavat.com

# MÜSAVAT

Xəbər

**Bakıda ərinə  
xəyanət edən  
qadın  
özünü  
öldürdü**

yazısı səh.14-də

Qurucusu: Rauf Arifoğlu Gündəlik qəzet 3 iyul 2014-cü il Cümə axşamı № 169 (5878) Qiyməti 40 qəpik

## Gündəm

**Hacıbala Abutalıbov "Yeni Müsavat"a  
3 məktubla cavab verdi - Olmaz!**



Bakı meri qəzetin piketinə icazə vermədi; "Yeni Müsavat"ın məktubunu Ramil Usubova və Ziya Məmmədova göndərdi  
yazısı səh.4-də

**Həbsdəki vitse-admiral  
nazirlə prokuror haqda  
sensasiyalı çıxış hazırlayır**

yazısı səh.4-də

**Rus dilində yeni qəzet  
gəlir - MINVAL**

yazısı səh.3-də

**Müsavat başqanlığına  
iddiaçı olmasa...**

yazısı səh.5-də

Türkmən yazar:

**"Amerika iraqılıları  
bir-birinin əli ilə öldürür"**

yazısı səh.8-də

**Müxalifət bələdiyyə seçkilərinə  
necə hazırlaşır?**

yazısı səh.5-də

**"Əli Kərimlinin adı bizə verilən  
siyahıda olmayıb" - hotel yetkilisi**

yazısı səh.10-da

**Müxalifətdən NATO-nun dialoq  
təşəbbüsünə inamsız mövqe**

yazısı səh.9-da

**Prezident iki nəfərə general rütbəsi verdi**

yazısı səh.2-də

**Ermənistanın "Putin ittifaqı"na  
girməsi təxirə salındı**

yazısı səh.5-də

## Ramazan ayının 5-ci günü

İftar 21.31 İmsaq (azan) 4.45 (QMI-nin cədvəli)  
5-ci günün duası: "İlahi, mənə bu gün tövbə və istiğfar edənlərdən, dostların sayılan saleh bəndələrindən qərar ver! Öz məhəbbət və mərhəmətinlə mənə bu gündə Sənə yaxın olan bəndələrindən qərar ver! Ey, mərhəmət edənlərin ən Mərhəmətlisi!"

İftar duası: "Allahım, Sənin rızan üçün oruc tutdum, Sənə inandım, Sənə güvəndim. Sənin ruzinlə iftar açır və Sənə təvəkkül edirəm. Ey bağışlayan Allah, günahlarımı bağışla".  
ALLAH ORUCUNUZU QƏBUL ELƏSİN!

## Ərdoğan hökuməti ilə "müxalifət sazişi"

### BAKI - ANKARA GİZLİ

### ANLAŞMASININ ŞOK DETALLARI

Qardaş ölkəyə gedən müxalifət lideri sərhəddən nəzarətə götürülməli, müvafiq orqanlar tərəfindən "qeydə alınmalı", ehtiyac olarsa, hətta "müdaxilə edilməlidir"; rəsmi Bakı İranla da eyni anlaşma içərisindədir... yazısı səh.8-də



## Azərbaycanın mesajları və Rusiyanın blefi...

Amerika Kremlə diplomatik cəbhədə növbəti ağır zərbəni Bakıda vurdu; ATƏT PA-nın Ukrayna qətnaməsinin Dağlıq Qarabağ məsələsinə təsiri olacaq; Rusiya təmsilçisi ATƏT ölkələrini niyə nüvə silahı ilə hədələdi?... yazısı səh.10-da



**Pənah Hüseyin:  
"Türkiyədə hər iki  
düşərgənin  
səslərin 50 faizinə  
yaxınıni toplamaq  
sansı var"**

yazısı səh.3-də



**Krim Tatar  
Məclisinin  
sədri "Yeni  
Müsavat"a  
danışdı**

yazısı səh.6-da



**Kristofer Smit:  
"Azərbaycanda  
vətəndaş  
cəmiyyəti ilə  
dialoq zəruridir"**

yazısı səh.2-də

3 iyul 2014



## Gündəm



**Yazarımız  
Tofiq  
Yaqubluya  
Azadlıq!**

**A**vqustun 10-da Türkiyədə keçiriləcək prezident seçkiləri Azərbaycanın siyasi gündəminin də ən çox diqqətdə saxlanan mövzularındandır. Həm iqtidar, həm də müxalifət düşərgəsi qardaş ölkədəki seçki həyəcanını anbaan izləyir. Təbii, bu təsadüf deyil. Azərbaycan dünyaya Türkiyə üzərindən açılır. Azərbaycan iqtisadiyyatının onurğası rolunu oynayan ulusal rarası enerji projələrində açar ölkə Türkiyədir.

Bu səbəbdən Türkiyədəki proseslərin Azərbaycanın həm ictimai-siyasi, həm iqtisadi durumuna təsiri böyükdür. 10 avqustda Türkiyə tarixinin ilk prezident seçkilərində əsas rəqabətin AKP lideri Rəcəb Tayyib Ərdoğanla CHP VƏ MHP-nin müəyyən etdiyi "çatı adayı" Ekmeleddin İhsanoğlu arasında gedəcəyi aydındır. Ekspertlər hər iki namizədin şansını təxminən bərabər qiymətləndirdiyi üçün seçki prosesinin son dərəcə gərgin rəqabətdə keçəcəyi şəksizdir.


"Seçimi qardaş türk milləti, Türkiyə vətəndaşları edəcək və biz Azərbaycan cəmiyyəti olaraq həmin seçim necə olacaqsansa, ona sayğı ilə yanaşacağıq. Ümumiyyətlə, Azərbaycan-Türkiyə münasibətləri hakimiyyətdə hansı qüvvənin olmasından mümkün qədər az asılı olmalıdır. Bizim bu məsələyə strateji yanaşmamız bundan ibarətdir". Bu sözləri Azərbaycan Xalq Partiyasının sədri Pənah Hüseyn Türkiyədəki seçki prosesi haqqında fikirlərini "Yeni Müsavat"la bölüşərkən deyib.

Pənah Hüseyn düşünür ki, Ekmeleddin İhsanoğlu bir neçə müxalif partiyadan dəstək alsada AKP namizətinə qalib gələcək gücdə deyil: "Əlbəttə, Azərbaycanda müxtəlif siyasi liderlərin, siyasi qüvvələrin baş verən proseslərə öz baxışları və

# Azərbaycan siyasilərinin Türkiyə yorumları



**Pənah Hüseyn: "Türkiyədə hər iki düşərgənin səsəlin 50 faizinə yaxınını toplamaq şansı var"**



**Kamil Vəli Nərimanoğlu: "Alimlər elmdə olduğu kimi siyasətdə başarılı ola bilmirlər"**

veriləcək prinsipi ilə istifadə olunacaq. Bunun da pilus və minusları var. Hər halda, mən hesab edirəm ki, müxalifətin həll etməli olduğu problemlər Tayyib Ərdoğanla nisbətən daha çoxdur".

**AXP sədrinin fikrincə, Türkiyədə olayların necə inkişaf etməsi yalnız Türkiyənin sərhədləri ilə məhdudlaşmır. Bütün türk dünyası, eyni zamanda İslam dünyası Türkiyədə baş verən proseslərdən bir şəkildə etkilənir:** "Çağdaş siyasi mədəniyyət, demokratiya və müsəlman cəmiyyəti problemi üçün Türkiyədə baş verən siyasi pro-

ərazisində yaşamağımızdan asılı olmayaraq, türk, müsəlman olaraq güclü, demokratik bir Türkiyənin olmasında maraqlıyıq. Güclü Türkiyə strateji olaraq demokratik Türkiyədən keçir, güclü olmayan Türkiyədə demokratiyanın inkişafı və müasir mədəniyyətlər səviyyəsinə çıxması mümkünsüzdür. Türk millətinin, türk-müsəlman cəmiyyətinin demokratikləşmə potensialı bu cəhətdən çox önəmli bir rol oynayacaq. İnanıram ki, seçkilərdə türk milləti ən doğru seçimi edəcək və türk vətəndaşları hansı seçimi edəcəklərsə o da ən doğru seçim olacaq".

**İstanbul Aydın Universitetinin professoru Kamil Vəli Nərimanoğlu da 10 avqust seçkilərində AKP liderinin şansının yüksək olduğunu düşünür:** "Türkiyənin taleyi Azərbaycanın, Qafqazın demokratikləşmə, güclənmə, müstəqilliyini qoruma prosesi üçün çox önəmlidir. Azərbaycan vətəndaşı olsam da Türkiyədə yaşadığım və işlədiyim üçün seçki prosesinə maraqlıyıq. Mənə elə gəlir, bu çətin tarixi dönmənin ən layiqli namizədi Rəcəb Tayyib Ərdoğandır.

**"Ekmeleddin bəyin namizədliyini müxalifətə gülən təklif edib"**

Azərbaycan mediasında bu haqda bəzən dumanlı, təhrif edilmiş informasiyalara da rast gəlinir. Ancaq Türkiyədə yaşayan bir insan kimi deyə bilərəm ki, baş nazirinin toplum içerisindeki reytingi yüksəkdir. Türkiyə sayı 80 milyona yaxınlaşan böyük bir toplumdur. Üstəlik, bu toplum siyasi cəhətdən tamamilə formalaşmış durumdadır. Türkiyədə seçkilər azad və ədalətli keçirilir, insanlar seçki prosesinə etimad edir. Hələlik 3

namizəd var. Onlardan ən şanslısı Tayyib Ərdoğandır. Ərdoğan son 10 ildə Türkiyə siyasətinin müqəddəratını həll edən bir nömrəli simadır. Prezident Abdulla Gül də böyük bir sima-

dır, mənim ona da böyük sayğım var. Amma əgər Türkiyənin vahid namizədindən söhbət gedirsə, çoxluğun vahid namizədi baş nazir Rəcəb Tayyib Ərdoğandır".

**Müxalifətin "çatı adayı" Ekmeleddin İhsanoğlunu isə Kamil Vəli daha çox elm adamı kimi xarakterizə edir:** "Mən Ekmeleddin bəyi tanıyıram. O, daha çox elm adamıdır. İllərdir İslam tarixi elmi ilə məşğuldur. Onun haqqında çoxları kimi mən də yüksək fikirdəyəm. Gözəl alimdir. Mən də elm adamıyam. Ancaq alimlər siyasətdə elmdə olduğu kimi, başarılı ola bilmirlər. Çünki siyasət platforması, müstəvisi başqadır, elm müstəvisi tamam başqadır. Onun xarizmatik lider olduğunu deyə bilmərik. Türkiyə cəmiyyətinin bir çox üzvləri kimi, mən də onun siyasi baxışlarını, siyasi doktrini bilmirəm. Onun çeşidli sosial qrupları ilə, müəllimi ilə, tələbəsi ilə, əsnafı ilə, mühəndisi ilə, məmurunu ilə bütün Türkiyə cəmiyyətini təmsil edəcəyini düşünmürəm. Məncə, Türkiyə siyasətinin doğru olmayan bir yarı da "Ərdoğan olmasın, kim olursun" prinsipi ilə hərəkət edilməsidir. Siyasətə bu ölçü ilə yanaşmaq

olmaz. Ekmeleddin İhsanoğlu Fətullah Gülenin namizətidir. Ekmeleddin bəyin namizədliyini müxalifətə Gülən təklif edib. Mənə elə gəlir, Ərdoğan seçkinin birinci turunda avqustun 10-da seçkini qazanacaq. Ancaq seçkinin avqustun 24-nə planlaşdırılan ikinci tura qalacağı da istisna deyil. Düşünürəm ki, Ərdoğan seçkini ən azı seçicilərin 55 faizinin etimadı ilə qazanacaq".

□ **Aygün MURADXANLI**

## Rus dilində yeni qəzet gəlir - MİNVAL

**Rauf Arifoğlu:** "Rusdilli qəzetimiz "Yeni Müsavat" media qrupuna daxildir; onu minval.az saytının əməkdaşları hazırlayırlar"

**R**us dilində yayın yayın minval.az saytı həftədə bir dəfə qəzet şəklinə yayına çıxarılaçaq. Bu barədə musavat.com-a saytın təsisçisi Rauf Arifoğlu məlumat verib. O deyib ki, bu addımı ancaq iqtisadi maraqlara görə atırlar: "Minval.az saytı kifayət qədər oxucusu olan ciddi bir yayın orqanıdır. Sayt Azərbaycandan kənar da tanınır. Lakin mənim təsisçi, İlkin Qəmbərin baş redaktor olması səbəbindən sayta reklam cəlb edə bilmirik.

Əslində müxalifətçi olmayan bir saytı bizə görə müxalifətçi qismində qəbul edib, reklam verməkdən çəkinirlər. Bu səbəbdən də sayt rentabelli deyil. Biz düşündük, rusdilli məkanə aid qəzet bazarını öyrəndik və qərara gəldik ki, özümüzü yoxlamaq üçün yaxşı imkanlar var. Minval.az saytının kollektivi qısa zaman ərzində qəzetin yayım konseptini, maketini, səhifələrin təyinatını hazırladı. Bir neçə sınaq sayı da buraxdıq. İndi biz inanırıq ki, rusdilli vətəndaşlar üçün maraqlı qəzet buraxa biləcəyik. Həm də iddiamız var ki, bir neçə min nüsxə qəzet satıb, az da olsa, maddi fayda əldə edəcəyik".

R.Arifoğlu dedi ki, qəzet MİNVAL adlanacaq, onu eyni adlı saytın kollektivi çıxaracaq. Qəzetin ilk nömrəsinin 4 iyulda satışda olacağı gözlənilir.

□ **Musavat.com**

## Türkiyə müxalifəti "Böyük Uzlaşma"nı imzaladı

Tayyib Ərdoğanla qarşı irəli sürülən Ekmeleddin İhsanoğlunun ətrafında koalisiya quruldu

**T**ürkiyənin 5 siyasi partiyası 10 avqust seçkisi ilə bağlı ortaq bəyannamə imzalayıb. Ankarada keçirilən və "Böyük Uzlaşma" adlandırılan törəndə CHP sədri Kemal Kılıçdaroğlu, MHP sədri Devlet Bahçeli, DSP sədri Masum Türker, Bağımsız Türkiyə Partiyasının sədri Haydar Baş və Demokrat Partiyasının sədri Gültekin Uysal ortaq bəyannaməyə imza atıblar.

Sənəddə Türkiyədə qardaşlıq, dostluq bağları və müxtəlifliklərə bir arada yaşama kultürünə ehtiyac olduğu vurğulanır: "Sosial ədaləti bərpa etmək, insanlığımızın xoşbəxt, rifah içərisində yaşamasını təmin etmək ən böyük məqsədimizdir".

Sənəddə bildirilir ki, məzhəblərin döyüşdüğü Orta Doğu coğrafiyasında Ekmeleddin İhsanoğlu bütün inanc qruplarına bərabər və tərəfsiz davranacaq: "İhsanoğlu Türkiyənin dünyadakı etibarını yenidən yüksəldəcək, Atatürk ideyalarını, Cümhuriyyətin təməl dəyərlərini milli-mənevi mirasla bütünləşdirəcək, özgürlükcü, dünyəvi, gender bərabərliyinin təmin olunduğu bir cəmiyyət qurulması üçün çalışacaq. Biz 5 partiyanın lideri bu bəyannaməyə imza ataraq topluma güvən, sayğı, sevgi, rahatlıq, ümid və edərək uzlaşmanın təməlini atırıq".

**Bu arada Türkiyə mediası müxalifətin çatı adayı Ekmeleddin İhsanoğlunun iyulun 3-də prezident Abdulla Güllə görüşəcəyi haqqında xəbər yayıb:** "Professor İhsanoğlu iyulun 3-də İstanbulda siyasi liderlərlə təmaslara başlayacaq. Onu ilk görüşü Türkiyə Sənayeçi və İşadamları Dərnəyində (TÜSİAD) baş tutacaq. Daha sonra isə E.İhsanoğlu Trabzadada prezident iqamətgahında prezident Abdulla Güllə görüşəcək".

Onu da vurğulayacaq ki, bəyannaməni 6 partiyanın imzalayacağı gözlənilsə də son anda Doğru Yol Partiyası Ekmeleddin İhsanoğlunun vahid namizədliyini dəstəkləməmək haqqında qərar verib.

□ **Aygün MURADXANLI**







**Bu** il Azərbaycanda bələdiyyə seçkiləri keçiriləcək. Seçki Məcəlləsinə görə, bələdiyyə seçkiləri səsvermə gününə azı 60 gün qalmış elan olunmalıdır. Azərbaycanda son bələdiyyə seçkiləri 2009-cu il dekabrın 23-də olub. Bu səbəbdən 2014-cü il seçkilərinin oktyabrın ortalarında elan ediləcəyini gözləmək olar.

Artıq ölkədə fəaliyyət göstərən partiyalar seçki hazırlıqlarına başlayıblar. **KXCP-nin sədr müavini Xəzər Teyyublu** bildirir ki, onlar 2014-cü ilin martından bələdiyyə seçkilərində iştirak qərarı veriblər: "Partiya Ali Məclisinin sessiyasında bununla bağlı qərar qəbul olunub və bu istiqamətdə iş aparılır. Azərbaycanın demək olar ki, bütün bölgələrində zona müşavirələri keçirdik. Zona müşavirələrində bələdiyyə seçkilərində iştirak və hazırlıq vəziyyəti müzakirə olundu. Hazırda KXCP-nin mərkəzi seçki qərarı təlimatını hazırlayıb və rayon şöbələrinə göndərib. Rayon şöbələrində hazırkı durum, hazırlıqla bağlı həm yerli, həm qəsəbə, kənd bələdiyyələrinin tərkibini müəyyənləşdirilib. Artıq bu proses keçirilib. Yaxın dövr üçün istəyirik ki, namizədlərimizi müəyyənləşdirək.

Eyni zamanda bələdiyyələrin, yeni bələdiyyələrin sayları, ilkin seçici siyahılarının yoxlanması ilə bağlı rayon şöbələrimizə məlumatlar verilib. Partiyamızın bələdiyyələrə namizədlərinin müəyyənləşdirilməsi prosesi gedir. Onun üçün də qanunvericilikdə nəzərdə tutulan vaxt namizədlər dairə seçki komissiyalarına namizədlərini verəcəklər".

**X.Teyyublu deyib ki, digər partiyalarla əməkdaşlıq etmək istisna deyil:** "Seçki elə bir prosesdir ki, siyasi partiya təkbəşinə, bütünlüklə bələdiyyələrə əhatə edə bilməz. Bir siyasi partiyanın namizədi güclü ola bilər, biz həmin güclünü müdafiə edə bilərik. Biz baxacağıq ki, hansı partiya seçki prosesinə qoşulacaq və biz onu dəyərləndirəcəyik. Əməkdaşlıq hər zaman mümkündür. Çalışacağıq ki, yerli bələdiyyələrdə konkret olaraq işləməyi

# Müxalifət bələdiyyə seçkilərinə necə hazırlaşır?

## Partiyalar planlarını və gördükləri işləri açıqladılar

bacaran, problemləri həll etmək gücündə olan namizədlər ortada olsun. İstəyirik ki, müxalifətin namizədi güclü olsun. Ümid edirəm ki, bu proseslərdən də uğurla çıxacağıq".

**Ümid Partiyası da hazırlıqlara başlayıb. Partiyanın təmsilçisi Taleh Əliyevin sözlərinə görə, 2014-cü ilin əvvəlindən proses başlayıb:** "Fevralda Ali Məclisin iclasında müvafiq qərar qəbul olunub. Martda bələdiyyə seçkilərinə namizədliklə bağlı Ümidin Respublika müşavirəsi keçirilib. Tədbirdə partiya üzvlərinin öhdəlikləri müəyyənləşdirilib, öhdəliklərin yerinə yetirilməsi, partiyanın seçkidə iştirakını təmin etmək məqsədilə mütəmadi olaraq rayon şöbələri ilə əlaqə saxlayırıq. Artıq yüzlərlə namizəd seçimi üzərində düşünürük. Sənədləşmə prosesi gedir. Avqustun əvvəlinə yerlərdə bələdiyyə seçkisi ilə bağlı görüşlər keçirilməsi planlaşdırılır. Seçki kampaniyası başlanana qədər namizədlərimizin siyahısını hazırlayıb seçki prosesinə tam hazır vəziyyətdə getməyi düşünürük".

**Müsavat Partiyasının isə bələdiyyə seçkiləri ilə bağlı ye-**

**kun qərarı yoxdur. Başqan müavini Gülağa Aslanlının sözlərinə görə, bu məsələ Məclisdə müzakirə olub və rayon təşkilatlarına hansı bələdiyyələrdə iştirak edəcəklərini müəyyənləşdirmək, müşahidəçilərin siyahılarını dəqiqləşdirmək məsələsi həvalə olunub. Böyük ehtimalla Müsavat Partiyası bələdiyyə seçkilərində rayon təşkilatlarının arzusunu nəzərə alaraq bu məsələdə onlara sərbəstlik verəcək və seçkilərdə iştirak hazırlaşmaq üçün tapşırıqları olacaq:** "Müsavat Partiyası hələ Məclisdə qərar verib ki, seçki qanunvericiliyində dəyişiklik olmayacağına, məhz bu cür saxlanılacağına, böyük şəhər bələdiyyələri müəyyənləşməyəcəksə, bələdiyyələrin statusları artırılmayacağına, bu cür seçkidə Müsavat Partiyası partiya olaraq iştirak etmək haqqında hələ qərar verməyib. Amma rayon təşkilatlarına iştirak etmək üçün şəraiti öyrənmək, komandaları yaratmaq, namizədləri müəyyənləşdirmək məsələsində sərbəstlik verir, hələ ki vəziyyət bu yerdədir".

**Qeyd edək ki, ADP də seçkilərə qatılmaq niyyətindədir.**

"Media forum"a açıqlama verən partiya sədri **Sərdar Cəlalov** deyib ki, qurum bələdiyyə seçkilərinə qatılacaq: "Öz üzvlərimizə bələdiyyə seçkilərində aktiv iştirakı tövsiyə etmişik. Yerlərdə üzvlər xüsusi maraqla göstərməyə, biz partiya kimi seçkilərdə iştirak edə bilmərik. Ona görə çalışırıq ki, yerlərdə üzvlərimiz seçkiyə xüsusi maraqla göstərsinlər".

**AXCP sədrinin müavini Gözəl Bayramlı isə bildirib ki, hazırda partiyanın bələdiyyə seçkilərində iştirak etmək barədə qərarı yoxdur:** "Lakin Ali

Məclisin son sessiyasında bu məsələ müzakirə olunub, qərar vermək rayon şöbələrinin öhdəsinə buraxılıb. Amma yekun qərar Ali Məclisin olacaq. Güman edirəm ki, seçki qanunvericiliyinin dəyişməsi, seçkiqabağı mühit normallaşmasa, seçkilərdə iştirak məqbul deyil. Seçki qanunvericiliyinə həm partiya olaraq, həm də Milli Şura çərçivəsində bir sıra dəyişiklik təklifləri vermişik. Lakin hakimiyyət bu təkliflərin heç birini nəzərə almayıb".

□ **Röya RƏFİYEVA**

## Sərkisyanı yenə aldatdılar Ermənistanın "Putin ittifaqı"na girməsi təxirə salındı

**E**rmenistanın bu ilin mayında Astanada Rusiya, Qazaxıstan və Belarus tərəfindən təsis olunan Avrasiya İqtisadi İttifaqına qoşulması barədə müqavilə oktyabrda imzalanı bilər.

Virtualaz.org saytı xəbər verir ki, bu barədə Qazaxıstan xarici işlər naziri Erlan İdrisov bəyan edib.

"Müvafiq sənədlərin imzalanması çox güman ki, oktyabrda Minskə Avrasiya İqtisadi İttifaqına daxil olan ölkələrin dövlət başçılarından görüşündə baş tutacaq" - deyər İdrisov bildirib.

Bundan əvvəl Ermənistanın "Putin ittifaqı", yaxud "yeni SSRİ" kimi tanınan Avrasiya İqtisadi İttifaqına iyulun 2-də qoşulacağı elan edilmişdi. Astanada Serj Sərkisyan xahiş etmişdi ki, onun ölkəsinin ittifaqa daxil olacağı tarix dəqiqləşsin və rəsmən elan edilsin.

"Mən xahiş edirəm ki, iyulun 2-nin Ermənistanın Avrasiya İttifaqına üzv olacağı gün kimi rəsmən elan edilməsi baş versin" - deyər Sərkisyan bildirmişdi.

Rusiya prezidenti Vladimir Putin də Ermənistanın ittifaqa üzvlüyünün tezliklə baş verəcəyinə ümid etdiyini vurğulamışdı.

Lakin Qazaxıstan prezidenti Nursultan Nazarbayev Azərbaycan prezidenti İlham Əliyevin məktubu barədə məlumat verərək Ermənistanın indiki sərhədləri daxilində ittifaqa üzvlüyünün mümkün olduğunu xatırlatmışdı.

Bu bəyanat Ermənistanda ciddi narazılığa və Sərkisyan qarşı güclü tənqidlərə səbəb oldu. Daha sonra Sərkisyan bildirdi ki, Ermənistan Dağlıq Qarabağı öz ərazisi kimi tanımadığı üçün Avrasiya İttifaqına üzvlük də indiki sərhədlər çərçivəsində baş verəcək.

Ermənistanın Avrasiya İttifaqına üzvlüyünün nəzərdə tutulan vaxtda baş tutmamasının və bu işin payıza təxirə salınmasının səbəbləri məlum deyil. Ermənistanın keçmiş xarici işlər naziri Aleksandr Arzumanyan bildirib ki, hakimiyyət özü də bunun səbəbini bilmir.

"Təəssüf ki, xarici işlər nazirinin müavini Şavarş Köçeryanın bəyanatlarına əsasən nəticə çıxarmaq mümkün deyil. Çünki onun bəyanatları bir-birinə zidd olur" - deyər A.Arzumanyan İrəvanda keçirdiyi mətbuat konfransında bildirib.

A.Arzumanyan əlavə edib ki, əslində o, Köçeryana həsəd aparmır. Çünki o, Ermənistanın Avrasiya İttifaqına üzvlüyü ilə bağlı hər dəfə vəziyyətdən çıxmaq üçün bəhanə uydurmuşdur.

"Bu, ondan xəbər verir ki, hakimiyyətdə Ermənistanın üzvlüyünün yubanmasının səbəbləri və bu ittifaqa hansı müddət sonra üzv olacağı barədə heç kim kursda deyil. Aydındır ki, ittifaqın üç üzvü arasında bu məsələdə ziddiyyətlər var və onu həll etmək lazımdır" - deyər keçmiş nazir bildirib.



**Serj Sərkisyan**

# Müsavat başqanlığına iddiaçı olmasa...

İndiyə qədər Müsavat Partiyasında başqanlığa namizədliyini rəsmən irəli sürən şəxs yoxdur

**M**üsavat Partiyası Məclisinin iyunun 28-də keçirilən toplantısında 4 ildir ki, gecikən qurultayla bağlı qəti qərar qəbul edildiyi barədə əvvəlki saylarımızda məlumat vermişdik. Qəbul edilən qərara əsasən, sentyabrın 27-də partiyanın VIII qurultayı keçiriləcək. Müsavat funksionerləri də qurultayın keçirilməsində israrlıdırlar. Bununla bağlı iyulun 15-də Qurultaya hazırlıq üzrə Təşkilat Komitəsinin yığıncağı keçiriləcək.

Müsavat.com-a açıqlama verən Müsavat başqanının müavini Gülağa Aslanlı deyib ki, iyulun 15-də toplanacaq Qurultaya hazırlıq üzrə Təşkilat Komitəsinin iclasında Məclisin qəbul etdiyi qərar müzakirə olunacaq: "Məclisin qərarı ilə bağlı Qurultaya hazırlıq üzrə Təşkilat Komitəsinin yığıncağı çağırılıb. Bu ayın 15-də Təşkilat Komitəsinin yığıncağı olacaq. Həmin yığıncaqda bu məsələlərlə kimin



**Gülağa Aslanlı**

**Gülağa Aslanlı: "Başqanlığ seçimlərində namizəd olmayacağı təqdirdə, Müsavat Partiyasının nizamnaməsində bununla bağlı müddəanın olmasını xatırlamıram"**

kimlərin məşğul olması, kimlərin məktub yazması və

digər texniki məsələlər orda müzakirə olunub, qərar verilib".

□ **Cavansir ABBASLI**







## Gündəlik quldurlar

Zamin Hacı  
zaminhaci@gmail.com

Polislərin peşə bayramı münasibəti ilə nazirlikdə iclas olub, orada Ramil Usubov maraqlı rəqəmlər açıqlayıb. Bu rəqəmlərə qısa baxışdan yalnız bir nəticə çıxartmaq mümkündür: rejimin Azərbaycanda yaratdığı sabitlik mifdən başqa heç nə deyil, ölkəmiz olduqca kriminal, qorxunc ərazidir. Əslində mən bunu KİV-lərdə gündəlik rastlaşdığım cinayət hadisələri faktlarından bilirəm, sadəcə, indi pis vəziyyətin yüksək rütbəli rejim nümayəndəsinin, generalın dilindən etirafı kimi qiymətləndirirəm. Buyurun, birlikdə həmin rəqəmlərə baxaq və kiçik riyazi hesablamalar aparaq.

Məsələn, nazir deyir ki, son 10 ildə polis 3 minə yaxın cinayətqar qrup və dəstə zərərsizləşdirib. 10 ildəki günlərin sayı ələsin 3650 gün. 3 min cinayətqar dəstəni bu günlərə böləndə belə çıxır ki, Azərbaycanda təxminən hər gün 1 cinayətqar qrup və dəstə zərərsizləşdirilib! Hansı sivil ölkədə belə ağır durum var? Misal üçün, İslandiyada keçən ilin dekabrında polis bir cinayətqarı yaxalamaq üçün silah tətbiq etməyə məcbur olmuşdu, adam atışmada öldürülmüşdü. O vaxt ölkə şok keçirdi, çünki bu, İslandiyada son... 210 ildə polisin gülləsindən ölənlərin sayı olmuşdu. Bütün 2013-cü il ərzində İslandiyada cəmi 1 qətl hadisəsi qeydə alınmışdı. Sözümlənin canı odur ki, R. Usubov çoxlu sayda quldur dəstələrinin yaxalanmasını guya yaxşı hal kimi təqdim edir, ancaq yaxşı cəmiyyətdə, dövlətdə belə olmur. Yaxşı dövlət odur ki, orda kriminal azalsın.

Nazirin açıqladığı başqa bir rəqəm: son 10 ildə axtarışda olan 37 mindən çox təqsirləndirilən şəxs tutulub. Azərbaycan hüquq-mühafizə orqanlarında təqsirsizliyin sübutu və ya bəraət çox nadir rast gəlinən hadisədir, o üzdən bu 37 mini elə cinayətqar sayına yazaq, bayaqkı hesablamamı burda da aparaq. 37 min cinayətqarı 3560 gün arasında böldükdə ortaya çıxan nəticə budur: hər günə 10 nəfərdən çox! Polisimiz hər gün axtarışda olan 10 nəfərdən çox şəxsi yaxalamışdır!

İndi özünüzdən bir daha fikirləşin ki, sabitlik, ictimai-siyasi rifah, sosial gözəlliklər bu sistemin harasındadır. Hər gün 1 quldur dəstəsi və 10 axtarışda olan cinayətqarın tutulduğu ölkənin adını... Yaxşısı budur ki, biz ana yurdumuza bu cür pis adları qiyməyəq. Çünki alınmaz qalalar, sabitlik ocaqları da vardır. Bunlardan xüsusi qeyd edə bilirik Azərbaycan Yazıçılar Birliyini. 10 ildir Anar müəllim Ramiz Rövşən, Seyran Səxavət və Cəmil Həsənlinin köməyi ilə sinəsini birliyə ambrazura edibdir, quldur dəstələrinə imkan vermir ki, gəlib birliyin binasını zəbt ələsinlər. Hər sahədə belə qoçaq oğlanlarımız olsaydı nə vardı... Cənab nazirin də üzərinə yük düşməzdi.

Yeri gəlmişkən, Fərahim İlqaroglunu döyən quldur dəstəsi bu statistikaya daxildirmi, bu haqda məlumatımız yoxdur.

Nazirdən başqa da faktlar açıqlayanlar olur. Məsələn, bugünlərdə peşə bayramı münasibəti ilə medal alan Bakı yol polisinin mətbuat katibi demişdi ki, ilin əvvəlindən 297 nömrəsiz avtomobil sürmə faktı aşkar edilmişdir. Təsəvvür edin bu nə deməkdir. Əgər o maşınlarla adam vurulsaydı, yaxud başqa cinayət törədilsə necə tapa bilərsiniz? Adamlar isə sərbəst şəkildə nömrəsiz avtomobillə küçəyə çıxırlar. Bu arxayınçılıq nədən yaranıb? Bəlkə "beş-on manata yola verərik, bitər" məntiqindən?

Sosial qeyri-bərabərlik, görünməmiş miqyasda korrupsiya, müftə neft gəlirlərindən yaranan hənəqliq, traybalizm, repressiyalar Azərbaycanda dözülməz həyat şəraiti yaradıb. Məşhur aforizmdə deyilən kimi, cəmiyyət iki halda korlanır, cinayətqara cəza verilməyəndə, günahsız isə cəzalandırılanda.

Təəssüf ki, indi bizdə bu iki halın ikisi də var.

## Ərdoğan hökuməti ilə "müxalifət sazişi"

**B**akıda Gülən məktəblərinin bağlanması sonrası Türkiyə hökuməti ilə Azərbaycan iqtidarı arasında gizli anlaşma olması barədə xəbərlər yenidən gündəmin əsas mövzularından birinə çevrilib.

Türkiyədə 31 mart kritik bələdiyyə seçkilərinə bir neçə ay qalmış baş nazir Ərdoğanla Pensilvaniyada yaşayan "Hizmət" hərəkatının lideri Fətullah Gülenin münasibətlərinin gərginləşməsi və 17 dekabr hərbəslərindən sonra düşmənçilik həddinə çatmasının Azərbaycana da təsirsiz ötürməyəcəyi aydın idi. Seçkidən dərhal sonra aprel ayının 4-də Bakıya gələn Ərdoğanın əsas istəyinin mehaz Gülən məktəblərinin bağlanması olacağı gözlənilirdi və bu da nəhayət, baş verdi. Azərbaycan iqtidarının məktəb bağlamaq kimi qeyri-populyar addım atmasına heç də könülxoşluğu ilə qərar vermədiyi də qeyd edilməlidir. Məktəblərin bağlanması Azərbaycan hakimiyyəti ilə Ərdoğan hökuməti arasında ki anlaşmanın "xüsusi bəndi"ne düşdüyü üçün rəsmi Bakı belə bir qərar verməli olub. Yeni söhbət konkret olaraq hansısa məktəblərin hansısa gözcüörünməz səbəbdən bağlanmasından gətirir. Razılıqların şərti olaraq "müxalifətlərlə bağlı" adlandıracağımız hissəsi mehaz Azərbaycan hökumətindən bu addımı tələb edib. Çünki Fətullah Gülen Ərdoğan hökumətinin "bir nömrəli" müxalifəti rolundadır və bu məktəblər "Hizmət" hərəkatının deyil, məsələn, CHP-nin olsaydı belə, anlaşmanın yerinə yetirilməsi yenə eyni qərarın verilməsini tələb edirdi.

Azərbaycan hakimiyyəti ilə Ermənistanla sərhədi açmağa meyilli görünən Ərdoğan hökuməti arasında zaman-zaman problemlər yaşansa da, kritik məqamlarda bir-birlərinin tərəfini tutmaq bacarırlar. İki qardaş ölkə arasında dövlətlərarası münasibətlər şəffaf olsa da, iqtidarların bağlı qapı arxasında apardığıları danışıqlar haqda çox az bilgiler var. Amma bu çox məhdud sızan



## AKP və YAP iqtidarlarının gizli anlaşmasının şok detalları

Qardaş ölkəyə gedən müxalifət lideri sərhəddən nəzarətə götürülməli, müvafiq orqanlar tərəfindən "qeydə alınmalı", ehtiyac olarsa, hətta "müdaxilə edilməlidir"; rəsmi Bakı İranda da eyni anlaşma içərisindədir...

informasiyalar belə, əsas anlaşmanın iki ölkənin mehaz müxalifətləri ilə bağlı olduğunu təsdiq edir.

Ərdoğanın Bakıya aprel səfərində əsas xəbərlər bu idi ki, Türkiyə kəşfiyyatı son illər ərzində Azərbaycana, onun iqtidarına aid maraqlı ola biləcək məlumatları arxivindən üzə çıxarıb. Xəbərlərdə iddia edilirdi ki, Türkiyə hökuməti Azərbaycan müxalifətinə dair MİT və ordu kəşfiyyatının bütün məlumatlarını rəsmi Bakıya ötürüb. Bunun qarşılığı isə təbii ki, "siz də mənim buradakı müxalifətimlə sıradan çıxarıb" olmalıdır.

"Yeni Müsavat"ın məlumatına görə, Türkiyə hökuməti ilə rəsmi Bakının "müxalifətlə bağlı anlaşma"si əslində o qədər dərin və çoxşaxəlidir ki, bunun köklərinə gedib çıxmaq mümkün deyildir.

Məsələn, mənəməz iddia edib ki, anlaşmaya görə, Azərbaycandan Türkiyəyə gedən müxalifət lideri sərhəddən nə-

zarətə götürülməli, onun qaldığı hoteldən (evdən) tutmuş görüşlərində müvafiq orqanlar tərəfindən "qeydə alınmalı", ehtiyac olarsa, "hətta müdaxilə edilməlidir". Bu sırada müxalifətə yaxın media təmsilçilərinin olduğu da deyilir. Müxalifətlə bağlı məlumatlar sırasında onların biznesi, Türkiyədə adlarının (ailə üzvləri və çox yaxın qohumları daxil) əmlak varsa onların dəqiq yeri və ünvanı Bakıda belə edilməlidir. Azərbaycan iqtidarı da Türkiyənin "Ərdoğan müxalifəti" kateqoriyasına aid kimsələr varsa, onların ölkəmizdə bütün fəaliyyətini ciddi nəzarət altında saxlamalıdır. Bu, daha çox Ərdoğan hökumətinə bağlılığı olmayan iş adamlarına aiddir. Onların sayı Azərbaycanda o qədər də az deyil; lakin Ərdoğan hökuməti onları Bakıdan "izləyə bilir".

Məktəblər mövzusunda onu da əlavə edərkən, AKP iqtidarı, qapatmayacağı təqdirdə, rəsmi Bakını Ermənistanla sərhədləri

açacağı və Türkiyəyə qoyulan 17 milyard Azərbaycan sərmayəsinin təhlükəyə gircəyi ilə də təhdid edib...

Sensasion məlumat həm də ondan ibarətdir ki, rəsmi Bakı İranda da eyni anlaşma içərisindədir. Amma bu dəfə əsas iş Azərbaycan hökumətinin üzərinə düşür. Çünki İran yanqapalı ölkə olaraq Azərbaycan müxalifəti üçün yumşaq desək, fəaliyyət göstərmək üçün cəlbədedici deyil. Amma İran rejiminə qarşı olan müxaliflər bütün dünyaya yayılıb və onlar təbii ki, Azərbaycanda da möhkəmlənmək istəyirdilər. Azərbaycan hökuməti İran mühacir hərəkatının Bakıda yerləşməsinə heç vaxt

imkan verməyib. Amma o da faktıdır ki, müəyyən dövrlərdə hakimiyyət İranın qıcıqlandırdığı adamların Bakıda "nəfəs almasına" müəyyən şərait yaradırdı. İndi isə bu imkan da yoxdur. Güney Azərbaycan Milli Oyanış Hərəkatının lideri Mahmudəli Çöhrəqanlının uzun müddətdir ki, Bakıya gələ bilməməsi dediklərimizə sübutdur. Mahmudəli bəy bu anlaşmanın əsas amillərindən biridir. Qarşılığında isə İran Azərbaycan ərazisində kəşfiyyat və əks-təbliğat işlərini abartmır; Azərbaycan vətəndaşlarını öz ölkəsinə qarşı təşkilatlandırır. Təbii ki, İran ölkəmizin ərazisində fəaliyyətdən qalmır; lakin heç olmasa formal olaraq, anlaşmaya riayət etməyə çalışır.

Beləliklə, Azərbaycan, Türkiyə və qismən İran hökumətləri anlaşaraq hakimiyyətlərini qorumaqla bərabər, ölkələrində sabitliyə də nəzarəti gücləndirirlər.

Xəbər xidməti

## "Başqa oyun çıxmayınca İŞİD bitməyəcək"

Əsəd Ərbil: "Amerika iraqqlıları bir-birinin əli ilə öldürür"

**İ**raqın Ərbil şəhərində yaşayan Türkmən Yazarlar Birliyinin sədri, sabiq millət vəkili Əsəd Ərbil axar.az-ın suallarına cavablandıraraq, bölgədəki vəziyyətlə bağlı son durumu şərh edib:

Deyib ki, Ərbildə vəziyyət normaldır, şəhərin mühafizəsi yüksək səviyyədə təşkil olunub: "Amma giriş olduqca ciddi şəkildə nəzarətdədir. Hərbi nəzarət gücləndirilmiş iş rejimində çalışır. Nəzarət məntəqələrində əsgərlərin sayı artırılıb. Mosul, Kərkük və Mahmur nəzarət məntəqələrini Kürdistan hökumətinin peşmərgələri qoruyur".

Onun sözlərinə görə, Mosul və Təlafer bölgələrindən gələn türkmənlərin sayı bilinmir, əksəriyyəti dostlarının, qohumlarının evində yerləşib. Həmçinin



Əsəd Ərbil

kürsüsünü itirməmək üçün silahdan istifadə edir: "Bütün qruplar onun istefasını tələb

edir. Malikini İran və təbii ki, gizli şəkildə Amerika dəstəkləyir. Səbəb odur ki, İraqda yaşanan bu böhran dərinləşsin, uzun müddət bu vəziyyət davam etsin. İraqdakı problemlərin həlli üçün yeni hökumət formalaşmalıdır".

Türkmən yazar əlavə edib ki, İŞİD-in də arxasında Amerika var: "İŞİD Səddam hakimiyyəti dövründə belə var idi. Ancaq Suriya hökumətini dəvirmək mümkün olmadı deyər, bu qüvvələri İraqa yönləndirildilər.

Amerika iraqqlıları bir-birinin əli ilə öldürür. Başqa bir oyun ortaya çıxmayınca, bu İŞİD heç vaxt bitməyəcək".

E.SALAMOĞLU



"NATO Əməkdaşlıq İnstitutunun Azərbaycan hökuməti üçün "Yol xəritəsi" hazırladığı barədə NATO Əməkdaşlıq İnstitutunun rəhbəri Ferrux Məmmədov öz facebook səhifəsində yazıb.

F.Məmmədovun sözlərinə görə, "Yol xəritəsi" ilə bağlı məlumat bugünlərdə ictimaiyyətə təqdim ediləcək. "Bu, Avropa Birliyi ilə assosiativ saziş imzalamaq üçündür. Bugünlərdə "Yol xəritəsi"nin təfərrüatını KİV-lər vasitəsilə Azərbaycan cəmiyyətinə çatdıracağıq. "Yol xəritəsi"nin əsas şərtlərindən biri prezidentin aparıcı müxalifət partiya liderləri ilə danışıqlar üçün eyni masaya otumasıdır. Bu, ümumilikdə dövlətçilik işidir və hər kəsin fikir və maraqlarının öyrənilməsi vacibdir. NATO Əməkdaşlıq İnstitutu bu prosese vasitəçilik edəcək. Artıq demokratiya dönməlidir və hər kəs bu prosese hazır olmalıdır"-F.Məmmədov bildirib.

NATO və digər nüfuzlu Qərb institutları ilə əməkdaşlıq edən qurumun dialoq təşəbbüslərinə hansı reaksiyanın verilecəyi maraqlı məsələdir. Qeyd edək ki, seçki ilində adətən dialoq təşəbbüslərinin sahidi oluruq və bəzən seçki qanunvericiliyi ATƏT-in moderatorluğu ilə dialoq mövzusunda

## Müxalifətdən NATO-nun dialoq təşəbbüsünə inamsız mövqe



**Arif Hacı:**  
"Hakimiyyətin bu addımı atacağını proqnozlaşdırmaq çətindir"

çevrilir. Qarşıda bələdiyyə seçkilərinin olmasını nəzərə alsaq, bu dəfə də dialoq zərurətinin olduğunu demək olar. Eyni zamanda əksəriyyət bu fikirdədir ki, cəmiyyətdə, həmçinin iqtidar-müxalifət münasibətlərində mövcud olan aq-



**Razi Nurullayev:**  
"Dialoqun baş tutması gözlənilmir"

ressiyanın azalması üçün təmaslara ciddi zərurət var.  
**Müsavat Partiyasının Mərkəzi İcra Aparatının rəhbəri Arif Hacı**nın dialoqla bağlı suala cavabı qısa və konkret oldu: "Azərbaycan hakimiyyətinin davranışlarına

görə yaxın zamanlarda hakimiyyətin müxalifətlə dialoqa gedəcəyini proqnozlaşdırmaq çətindir".

**AXCP sədrinin müavini Razi Nurullayev** də ümumiyyətlə, iqtidar-müxalifət dialoqunun baş tutacağını güman etmir: "Mən dialoqun perspektivinə inanmıram. Həmişə dialoqu aparmaq lazım gələndə müxalifət daha böyük iddialar səsləndirir. İqtidar isə ümumiyyətlə, predmetin olmasını qəbul etmir. Deyir oturaq nə qədər istəyirsinizsə, predmetsiz danışaq. Bu mənada mövqələr uzlaşmır. Ona görə də dialoqun baş tutması gözlənilmir. İqtidar düşünür ki, "konstruktiv müxalifət"lə əməkdaşlıq edir və onlar parlamentdə təmsil olunur. Ona görə də klassik müxalifət, yəni AXCP və Müsavatla dialoqa ehtiyac duyulmur. Bu mənada dialoqla bağlı təşəbbüslər olsa da, perspektiv qaranlıq qalacaq".

□ **CAVID TURAN**

## Rusiyanı qəzəbləndirən "Bakı bəyannaməsi"



**Azər RƏSİDOĞLU**

Bakıda anti - Rusiya sənədi qəbul etməklə Qərb Azərbaycanın öz təsir dairəsində olduğunu nümayiş etdirmiş oldu

**ATƏT**-in Parlament Assambleyasının 23-cü plenar sessiyası anti - Rusiya elementləri ilə bol oldu. Sessiyada Moskvanın imperiyaçı iddialarına ciddi zərbələr endirən Bakı Bəyannaməsi qəbul edildi.

Görünən odur ki, Bakı üçün artıq ciddi sınaqlar başlamaqdadır. Bir tərəfdən demokratiya və insan haqları sahəsində hakimiyyətin buraxdığı kobud səhvlər Bakını küncə sıxmaqdadır. Digər tərəfdən isə ABŞ və Rusiya arasında davam edən geosiyasi savaşa rəsmi Bakının seçim edə bilməməsi ciddi problemlər yaradır.

Azərbaycan Krımın işğalı məsələsində Kiyevin yanında olduğunu kövrək olsa da nümayiş etdirdi. Lakin bu məsələdə geosiyasi seçimdən daha çox Krımdakı separatizmlə Dağlıq Qarabağ probleminin haradansa bənzərliyi, ərazi bütövlüyünün müdafiəsi və digər məsələlər dururdu. Rusiyanın alovlandırdığı etnik separatçılıqdan əziyyət çəkən Azərbaycan Qərbi müdafiə etmək məcburiyyətində qaldı. Bir sözlə, rəsmi Bakı istəməsə belə, ABŞ və Rusiya qarşılıqlı olaraq birini müdafiə etməlidir.

Demokratiya müstəvisində ciddi problemlər yaşayan Azərbaycanın Qərbin dəstəyi olmadan ərazi bütövlüyünü bərpa etmək şanslarının kiçik olduğu görünür. İstər demokratik inkişaf və iqtisadi dirçəliş baxımından, istərsə də ərazi bütövlüyünün və suverenliyin bərpası baxımından Qərblə əməkdaşlıq son dərəcə vacibdir.

Azərbaycan hakimiyyəti Qərbə inteqrasiyada maraqlı görünərsə də, bunu edə bilmir. Bunun ən başlıca səbəbi Rusiyanın qəzəbinə gələ bilmək ehtimalıdır. Lakin artıq Azərbaycanın və Qərbin maraqları bir sıra məsələlərdə, məsələn, Ukraynanın ərazi bütövlüyünün tanınmasında üst-üstə düşür.

Odur ki, ABŞ - Rusiya qarşılıqlı olaraq birincini seçməmək, səsvərmələr zamanı bitərəf qalmaqla artıq alınmır. Balans siyasətinin davamı hakimiyyət üçün olduqca böyük təhlükələr doğura bilər.

ATƏT Parlament Assambleyasının Bakı bəyannaməsində Rusiyanın mühakimə edən bəndlərin öz əksini tapması da düşünülmüş ssenariyə bənzəyir. Bakıda anti - Rusiya sənədi qəbul etməklə Qərb Azərbaycanın öz təsir dairəsində olduğunu nümayiş etdirmiş oldu.

Kənar baxışla görünən budur ki, ATƏT-in adıçəkilən toplantısının Bakıda keçirilməsini iqtidar özü arzulayırdı. Rəsmi ATƏT Parlament Assambleyasına yazılı müraciət etməklə yanaşı, lobbiciləri vasitəsilə bu arzusunun gerçəkləşdirməyə çalışırdı. Azərbaycan hakimiyyəti anlayırdı ki, belə bir toplantının əsas qayəsini Rusiya əleyhinə qəbul olunacaq qərarlar təşkil edəcək. Deməli, Azərbaycanda anti - Rusiya toplantısının keçirilməsi elə rəsmi Bakının özüə lazım imiş. Görünən budur ki, ya Bakı manevr etməkdə davam edir və bu mərhələdə Rusiya ilə münasibətləri kənləməyə fikirdədir, ya da yaxın zamanlarda Moskvaya doğru reverans etməyə hazırlaşır və Bakı bəyannaməsi sadəcə olaraq aldadıcı manevr imiş.

Onu da istisna etmək olmaz ki, Azərbaycan hakimiyyəti Rusiyanın könlünü almaq üçün şimal qonşumuza doğru önəmli addımlar ata bilər. Lakin Rusiya onun könlünü oxşayacaq bəyannatlarla kifayətlənmək fikrində olana bənzəmir.

Kreml Azərbaycanı birmənalı şəkildə öz yanında görmək arzusundadır. Bu baxımdan, Bakıda anti - Rusiya çağırışlarının səslənməsi Kremlə qıcıqlandırmaya bilməz. Ehtimal etmək olar ki, Moskva Bakı bəyannaməsinin acığını daha ağır formada çıxmağa çalışacaq.

Rusiya heç bir formada MDB məkanında balanslı siyasəti bağışlamır. Kremlə forpostlar lazımdır. Heç Azərbaycanın özüne də bundan sonra balans siyasəti aparmaq sərf ələmir. Bütün yollar Qərblə əməkdaşlığa aparır. Lakin Qərblə əməkdaşlıq üçün bir sıra demokratik islahatların həyata keçirilməsi vacibdir. Siyasi məhbus probleminin həlli, azad toplaşmaq və ifadə azadlığının təmin olunması, demokratik seçkilər iqtidara müsbət gələcək vəd etmir. Birmənalı şəkildə Rusiyaya meyillənmək isə qorxuludur. Kremlin tələbləri olduqca böyükdür və "şimal qonşusu" ilə həddən ziyadə yaxınlıq müstəqilliyin itirilməsi ilə sonuclana bilər.

Bakı Qərblə əməkdaşlıq yolunu seçməyə məhkumdur. Bu, ölkənin gələcəyi və siyasi elitanın təhlükəsizliyi baxımından ən düzgün seçim olardı.

Hazırkı mərhələdə bir suala cavab vermək lazım gəlir: Qərb və Rusiya Azərbaycandan nə istəyir? Rusiya Azərbaycanda öz hərbi-siyasi mövqeyini gücləndirmək niyyətini güdür. Maraqlıdır ki, Rusiyanın və Amerikanın mənafeqləri oxşardır - Cənubi Qafqazda, konkret olaraq, Azərbaycanda öz hərbi qüvvələrinin kiçik bir kontingentini yerləşdirməyi hər iki ölkə arzulayır.

Bakının kimi seçəcəyini indidən söyləmək çətindir...

## Qalmaqalı ATƏT tədbirinə ev sahibliyi hansı zərurətdən doğub?

**Sülhəddin Əkbər:** "Hakimiyyət ölkənin demokratik dünyada formalaşan neqativ imicini müsbətə dəyişmək istəyir..."

**ATƏT** Parlament Assambleyasının Bakıda keçirilən 23-cü sessiyası iyulun 2-də başa çatıb. Sessiyanın son günü quruma yeni prezident seçilib. Bu vəzifəyə Finlandiya nümayəndə heyətinin rəhbəri İlkka Kanerva layiq görülüb. Sessiyada həmçinin Bakı Bəyannaməsi qəbul edilib.

ATƏT PA-da Azərbaycan nümayəndə heyətinin üzvü Bahar Muradova bu sənədin 137, 138 və 139-cu bəndlərinə etiraz edib: "ATƏT-in Azərbaycanda əlaqələndirici ofisi fəaliyyət göstərir və bu bizi qane edir. Biz 139-cu bəndin də əleyhinəyik. 137-ci bənddə hər tərəfli, effektiv və uzunmüddətli mandat ifadəsi işlənir və bunun altında hansı mənalardan dayanması aydın deyil. Bununla bağlı biz mövqeyimizi ifadə etmişdik. Amma bununla belə, qətnaməyə daxil edilib və biz bunun aydın olmadığı üçün əleyhinə çıxış edirik". Qeyd edək ki, sənədin 138-ci bəndində ATƏT-in daimi nümayəndəliyinin açılması istənilir.

Bakı Bəyannaməsinin 139-cu bəndində isə hazırda həbsdə olan seçki mütəxəssisi Anar Məmmədli və ölkədəki digər siyasi məhbuslarla bağlı məsələ yer alıb. B.Muradova qeyd edib ki, burada konkret

şəxsdən söhbət gedir: "Əlbəttə ki, biz Azərbaycan demokratik cəmiyyəti olaraq, vətəndaş cəmiyyətinin güclü olmasının tərəfdarıyıq, bunun üçün bir çox nailiyyətlərimiz var. Ancaq konkret iqtisadi cinayətlərə görə məhkum olunan şəxslərin həbslərinin siyasiləşdirilməsinə qarşıyıq və məsələnin bir nəfərin üzərində mərkəzləşdirilməsinin əleyhinəyik və hesab edirəm ki, biz ATƏT regionunda ayrı-ayrı şəxslərin alətlə çevrilməsinin əleyhinəyik". Muradovanın etirazlarına baxmayaraq, 140 bəndlik Bakı Bəyannaməsi olduğu kimi qəbul edilib.

Azərbaycan nümayəndə heyətinin üzvü Azay Quliyev isə bildirib ki, ATƏT Parlament Assambleyasının qəbul etdiyi qərarların effektiv icra mexanizmini tapa bilməməsi hamımızı narahat edir və bu, uzun müddətdir ki, nəticəsiz müzakirə mövzusuudur. A. Quliyev



**Sülhəddin Əkbər**

deyib ki, 10 ilə yaxındır ATƏT PA-nın işində iştirak edir və bu müddət ərzində qəbul olunmuş qərarların icrasında daimi çətinliklər mövcud olub. O qeyd edib ki, parlamentarlar, beynəlxalq təşkilatlar və dövlətlər arasında ciddi dialoqa ehtiyac var.

Bəyannamədə Ukraynaya görə Rusiyanı mühakimə edən fikirlər də əksini tapır. Bir sıra ekspertlər hesab edir ki, bu hadisənin Bakıda baş verməsi Rusiyanı qəzəbləndirə bilər. Bəs bu və başqa risklər olduğu halda rəsmi Bakının ATƏT PA-nın sessiyasına ev sahibliyi etməsi hansı zərurətdən irəli gəlir?

□ **ETİBAR SEYİDAĞA**

Rusiya Qərbdən, Amerika-dan diplomatik cəbhədə növbəti ağır zərbəni Bakıda aldı. Azərbaycan, Dağlıq Qarabağ məsələsinə bu məğlubiyyətin yaxın-uzaq təsiri mütləq olacaq. ATƏT PA-nın Ukrayna qətnaməsinin ölkəmiz üçün birinci önəmi budur.

Bu qətnamə ilə ATƏT özünün 10 prinsipi arasında ərazi bütövlüyünə xüsusi önəm verdiyini ortaya qoydu. Belə bir sənədin məhz Bakıda - ərazisinin 20 faizi işğal altında olan dövlətin paytaxtında qəbul edilməsi bizdən ötrü ikiqat əhəmiyyətlidir - rəsmi Bakının qətnaməni dəstəkləyib-dəstəkləməməsindən asılı olmayaraq.

Əlbəttə ki, hakimiyyət BMT Baş Məclisindəki kimi Ukraynanı müdafiə eləsəydi, sənədin əhəmiyyəti daha da artar, Azərbaycan üçün o, üçqat dəyərdə olardı.

Keçək başqa dərslərə. Qətnamə indiyədək Qarabağa dair BMT, ATƏT, Avropa Şurası, Avropa Parlamenti, İslam Əməkdaşlıq Təşkilatı səviyyəsində qəbul edilən sənədlərin dəyərini şübhəsiz ki, artırmış oldu. Sənəd Rusiyaya qarşı konkret sanksiyaları nəzərdə tutmasa da, onun dünyadakı nüfuzuna zərbə oldu. Eyni zamanda Rusiyanın Qarabağ məsələsində nə qədər yararsız və təhlükəli bir "vasitəçi" olması qənaətinə öz möhürünü basdı.

Demək, biz ərazi bütövlüyü, Qarabağ məsələsində etibarlı güc mərkəzinə sığınmaq barədə, nəhayət, qəti qərar verməliyik. Bu, Türkiyənin də yer aldığı Qərb təhlükəsizlik sistemidir, Ukraynaya dair qətnamə layihəsinin müəllifi ABŞ-dır.

Yeri gəlmişkən, Amerikanın ATƏT PA-dakı nümayəndə heyətinin rəhbəri, konqresmen Bencamin Kardinin Bakı toplantısında separatçılıq və Kırım mövzusunda etdiyi sərt çıxışı,



# Bakı mesajları və Rusiyanın blefi

Amerika Kremlə diplomatik cəbhədə növbəti ağır zərbəni Bakıda vurdu; ATƏT PA-nın Ukrayna qətnaməsinin Dağlıq Qarabağ məsələsinə təsiri olacaq; Rusiya təmsilçisi ATƏT ölkələrini niyə nüvə silahı ilə hədələdi?..

Azərbaycanın da xeyrinə səsləndirdiyi möhtəşəm fikirlər hara, sənədi cidd-cəhdlə sabotaj etməyə çalışan Rusiya təmsilçilərinin aqressiv, dolayısıyla ölkəmizi də hədəf alan qorxulu bəyanatları hara?

"Dondurulmuş münaqişələrin sayı nə qədər artacaq ki, dünya ayılsın?! Azərbaycan, Gürcüstan, Moldova, indi də Ukrayna... Dağlıq Qarabağ münaqişəsi 22 ildir inildəyir, sağaldan yoxdur. Biz Minsk Qrupuna böyük ümidlər

bəsləyirdik, amma özünü doğrultmadı. Bəs ədalət kim bərpə edəcək? Axıdılan insan qanlarına, itirilən torpaqlara göz yumacağıq?! Gözümüzün qabağında ölkələr ərazisini itirir, dövlətlər ərziyib gedir. Nəyi gözləyirik?"

Kardinin bu sözləri çox qiymətli. Diqqət edin, ABŞ nümayəndəsi Krimin işğalı ilə Qarabağın işğalını eyni qəbildən sayır. Təbii ki, o, öz adından yox, dünyanın supergücü olan Birləşmiş Ştatların adından danışdı. ABŞ isə Minsk

Qrupunun açar-həmsədr dövləti, Rusiyadan qat-qat böyük söz sahibi olduğundan bu mövqenin bizim üçün misilsiz əhəmiyyəti var.

Həm güclü, həm haqlı. Bizə daha nə lazımdı ki. Əfsus ki, Azərbaycan iqtidarının Gürcüstandan, Moldovadan, Ukraynadan fərqli olaraq Amerika ilə yaxınlaşma problemi var, Qərblə bizim rejimi dəyərlər yox, sırf hakimiyyətdən qaynaqlanan özəl maraqlar birləşdirir...

Qətnamə şübhəsiz, iki həmsədr ölkə - Rusiya ilə ABŞ arasında dərin ziddiyyətləri də üzə çıxardı və yəqin ki, onun təsiri Qarabağ probleminə özünü göstərəcək. Bakı sammiti habelə Rusiyanın gücünün deyil, gücsüzlüyünün nümayişi oldu; Kremlin hərbi-siyasi orbitində olduqca az sayda ölkənin, dost-müttəfiqin qaldığını əyani göstərdi. Görünür, bu reallığı bildikləri üçün Rusiya təmsilçilərinin çıxışları məntiqdən və gerçəkəndən xeyli uzaq, olduqca aqressiv xarakter daşıyırdı.

Onlardan biri qətnamənin qəbulunu əngəlləməkdən ötrü hətta ATƏT ölkələrini nüvə silahı ilə hədələdi. Sitat: "Belə bir sənəd Rusiyanı yerdə qalan ölkələrə qarşı qoyur. Rusiyanın isə özümüdafiə haqqı var. Prezident Putinin imzaladığı Müdafiə Doktrinasında bundan ötrü nüvə silahından istifadə haqqı da yer alıb". Təbii ki, blefidir. SSRİ iqtisadi gücünə görə Rusiyadan 5, hərbi gücünə görə isə 3 dəfə güclü olub. Amma bu, onu çöküşdən xilas edə bilməyib...

\*\*\*

Bütün hallarda Bakı zirvəsinin nəticələrini Qarabağ ixtilafının beynəlxalq normalar çərçivəsində həlli perspektivi üçün qiymətli saymaq olar. Həm də o səbəbə ki, Kremlin satelliiti Ermənistanın avontürist mövqeyi və təklifləri də Bakıda keçmədi və ağası Rusiya kimi o da azlıqda qaldı.

□ **Zahid SƏFƏROĞLU**

## "Əli Kərimlinin adı bizə verilən siyahıda olmayıb"

ATƏT-in tədbiri keçirilən hotelin yetkilisi qəzetimizə danışdı; əməkdaşımız AXCP sədrinin "Fairmont" hotelə nəyə görə buraxılmamasını araşdırdı



### Danimarkalı deputat: "Bunun özü də Azərbaycanda böyük problemlərin olduğunu bir daha göstərir"

"Bizə verilən siyahı üzrə qonaqları qəbul edirik. Hər birinin də təbiri üçün kartı var. Konkret olaraq AXCP sədri Əli Kərimlinin adı bizdə olan siyahıda olmayıb. Ona görə onun iştirakına icazə verilməyib". Bu barədə "Yeni Müsavat"a Bakıdakı "Fairmont" hotelin qeydiyyat şöbəsinin məlumatı verilib. Hotel əməkdaşlarının sözlərinə görə, tədbirə gələnlərin yoxlaması və s. kimi məsələlərlə ayrılmış xüsusi mühafizə xidməti məşğul olur: "Tədbirə görə əvvəlcədən müəyyən prosedurlar müəyyən olunub. Bura gələnlər hər bir qonaq bu prosedurlara əməl etməlidir. Qeydiyyatdan keçən, iştirakına icazə verilən və xüsusi buraxılış vəsiqəsi olan hər bir şəxs rahat tədbirdə iştirak edə bilər. Kimin ürəyi istəyirsə gəlib tədbirə qatıla bilməz. Çünki təhlükəsizlik və s. kimi məsələlərlə bağlı hotel rəhbərliyi məsuliyyət daşıyır. "Fairmont" hotelinin rəhbərliyi bu məsələdə kimə qarşı hər hansı bir qərəzli mövqə nümayiş etdirməyib və etdirməyəcək de".

İyulun 2-də sözügedən hotel-də ATƏT Parlament Assambleyasının Bakıda keçirilən 23-cü sessiyasının son gününü idi. Bu səbəbdən təhlükəsizlik tədbirləri iki

qat artırılmışdı. Hoteldəki tədbirdə iştirakımıza isə icazə verilmədi. Səbəb kimi media işçiləri ilə bağlı əvvəlcədən müəyyən olunmuş prosedurlar və ən əsası, akkred-



### Vitse-spiker Bahar Muradova: "Həmin şəxs vaxtında qeydə alınmış olsaydı..."

tə vəsiqəsinin olmasının vacibliyini göstərildi.

Qeyd edək ki, Danimarkadan olan deputat Karsten Lauritzen

ATƏT PA-nın dünənki iclasındakı çıxışında bu məsələyə toxunub və Azərbaycan hakimiyyətini insan haqlarını pozduğuna görə it-

tiham edib: "Gözəl şəhəriniz, mehriban xalqınız var, amma bunların heç biri heç bir vaxtda bu faktı dəyişməmişdir ki, ATƏT sessiyası insan haqları ilə bağlı çox ciddi narahatlıq olan ölkədə keçirilir. Vəziyyət dəyişmişdir. Mətbuat azadlığı, QHT-lərin azadlığı ilə bağlı problem var. 130 siyasi məhbus hazırda həbsxanadadır. 10 jurnalist və 6 bloqçu da həbsxanadadır. Ona görə ki, sadəcə, düşüncələrinizi yazıqlar. Bazar ertəsi nümayəndə heyətimiz Azərbaycan hökumətinin müxalif liderinə təzyiq etdiyini gördü. Danimarka nümayəndələri olaraq AXCP sədri Əli Kərimlini sessiyanın keçirildiyi hotelə dəvət etdik. Amma onu hotelə buraxmadılar. Biz onunla söhbət etmək istədik. Amma buna imkan verilmədi. Azərbaycan parlamentinin protokolu bizə söylədi ki, o şəxsin hotelə daxil olması çox təhlükəli olar. O, müxalif partiyasının lideridir, heç bir şeydə günahlandırılmır. Biz sadəcə dialoq aparmaq istəyirdik. Bunun özü də Azərbaycanda böyük problemlərin olduğunu bir daha göstərir. Mən xahiş edirəm ki, ev sahibləri olan ölkələr belə tədbirlərdə QHT, müxalifət nümayəndələri ilə deputatların görüşlərinə icazə versinlər. Əgər bu imkan verilməyəcəksə, onda belə ölkələrdə tədbirlər keçirilməsin".

Azərbaycan nümayəndə heyətinin üzvü Bahar Muradova isə danimarkalı deputatın söylədiklərinə cavab verib. O iddia edib ki, baş verənə görə məsuliyyəti ATƏT daşıyır: "Bu, Azərbaycanın problemi deyil. ATƏT PA-nın tətbiq etdiyi prosedurların qaydaları ilə bağlıdır. Tədbir başlamazdan əvvəl gerek qeydiyyat üçün müraciət olunaydı. Bir nəfərin hotelə buraxılmamasına görə tədbirlərin Azərbay-

canda keçirilməməsinə çağırışlar səslənir. Bəzi həmkarlarıma deyirəm ki, belə çıxışlar edəndə bir qədər ehtiyatlı olunlar. Gözəl bir tədbirin sonunda belə çıxışlar yerinə düşür. Həmin şəxs vaxtında qeydə alınmış olsaydı, bu gün bu sessiyada iştirak edə bilərdi. Gördüyünüz kimi, burada çoxlu sayda mətbuat təmsilçiləri, vətəndaş cəmiyyətinin nümayəndələri və müxalif mövqeləri ilə seçilən şəxslər iştirak edirlər. Onlar prosedurlar qaydalarına əməl etdiklərinə görə bura buraxılıblar və Azərbaycan hökuməti onlar üçün hər cür şərait yaradıb".

AXCP-nin mətbuat xidmətindən isə bildirilib ki, B. Muradovanın baş verənlərə görə ATƏT-i ittiham etməsi əsassızdır və onun söylədikləri sadəcə olaraq yalandır. Mətbuat xidmətinin bildirdiyinə vurğulanır ki, AXCP sədrini "Fairmont" hotelinin önündə ATƏT PA-nın deputatı Karsten Lauritzen şəxsən qarşılayıb: "Daha sonra onlar otelə keçməyə çalışıblar. Amma buna imkan verilməyib. Problem yaranandan sonra Danimarkanın ATƏT PA-dakı nümayəndə heyətinin rəhbəri, qurumun rəhbərliyinə daxil olan Peter Juel Jensen məsələyə müdaxilə edib. O, bir neçə dəfə otelin mühafizə xidmətinə bildirib ki, onların hərəkəti yolverilməzdir və ATƏT-in prinsiplərinə ziddir. Baş verənlərə ATƏT PA-nın katibliyinə daxil olan şəxs də müdaxilə edib, amma yenə müsbət nəticə olmayıb. Hotelin mühafizə xidməti göstərişin yuxarıdan gəldiyinə işarə edərək, ATƏT PA təmsilçilərinin iştirakını icra edə bilməyəcəklərini söyləyib".

□ **Fərahim İLQAROĞLU**  
Fotolar müəllifindir

**M**oskva Şəhər Məhkəməsində 25 yaşlı Yeqor Şerbakovu qətlə yetirməkdə təqsirləndirilən Azərbaycan vətəndaşı Orxan Zeynalovun cinayət işi üzrə məhkəmə baxışı keçirilir. Son proseslərdən birində O.Zeynalov bildirib ki, hadisə baş verən gecə Qərbi Biryulevo rayonunda olmayıb. Yaşadığı Kolonna şəhərində olub. Əgər O.Zeynalovun dedikləri təsdiqini tapsa, məhkəmə hansı qərarı qəbul etməlidir?



Orxan Zeynalov üstündə gəzdirdiyi bıçaqla Yeqor Şerbakova iki zərbə endirib. Yeqor Şerbakov hadisə yerində dünyasını dəyişib, Orxan Zeynalov isə hadisə yerindən qaçıb. Bundan sonra Rusiya paytaxtının Qərbi Biryulevo rayonunda ötən il oktyabrın 10-da 25 yaşlı Yeqor Şerbakovun qafqazlı şəxs tərəfindən qətlə yetirilməsi yerli sakinlərin etirazına səbəb olub. Qatilin tapılmasını tələb edən yüzlərlə rus millətçisi və "skin-hed"lər Qərbi Biryulevo rayonunda yerləşən "Biryuza" tica-



**Baş Prokurorluq Əliabbas Rüstəmovla bağlı şərh vermir**  
**Müzəffər Baxış: "Əliabbas Rüstəmov vəzifəli şəxs deyil və rüşvət alma subyekti də ola bilməz"**

**Baş** Prokuror yanında Korrupsiyaya Qarşı Mübarizə İdarəsi əməkdaşları tərəfindən saxlanılan vəkil Əliabbas Rüstəmovla qarşı irəli sürülən ittihamlar barədə müstəqil mütəxəssislərin maraqlı rəyləri var. "Hüquqi Dövlət" Araşdırmalar Mərkəzinin rəhbəri Müzəffər Baxış "Yeni Müsavat"a deyib ki, Ə.Rüstəmov rüşvət almanın subyekti deyil: "Əliabbas Rüstəmov vəzifəli şəxs deyil və rüşvət alma subyekti də ola bilməz. İttihamda yazılır ki, Ə.Rüstəmov pulu alıb aparıb Vergilər Nazirliyində müştərisinin işini arasdıran vəzifəli şəxs verəcəkdir. Ola bilsin ki, ittihamı da belə veriblər ki, o, pulu rüşvət vermək niyyəti ilə alıb. Bunu isbat etmək üçün istintaqın kifayət qədər sübut bazası olmalıdır".

Vəkil rüşvət alma subyekti haqda da danışıb: "Cinayət Məcəlləsində vəzifəli şəxs anlayışı var və rüşvət almanın subyekti yalnız vəzifəli şəxs ola bilər. Əliabbas Rüstəmov isə vəzifəli şəxs deyil. Ali Məhkəmə də bu məsələ ilə bağlı çox geniş izahat verib. Xüsusilə prokurorluq orqanları bunu nəzərə almadan vəzifəli olmayan şəxsləri rüşvət alma ittihamı ilə qanunsuz olaraq həbs edir. Belə hallar həddən artıq çoxdur. Sadəcə olaraq, korrupsiyaya qarşı mübarizə imitasiyası üçün vətəndaşları əsassız olaraq istintaqa cəlb edirlər".

Qeyd edək ki, Ə.Rüstəmov iyunun 28-də həbs olunub, iyulun 29-da Binəqədi Rayon Məhkəməsinə aparılaraq barəsində 3 aylıq həbs qərarı verilib. Baş Prokurorluğun mətbuat xidmətinin həbslə bağlı yaydığı rəsmi məlumatda bildirilir ki, Beyləqan rayon sakininin onun hüquqlarını müdafiə etmək üçün müqavilə bağladığı "Yasavul" MMC-nin direktorunun qanunsuz hərəkətləri barədə Baş prokuror yanında Korrupsiyaya qarşı Mübarizə Baş İdarəsinə daxil olmuş müraciəti əsasında istintaq-əməliyyat tədbirləri həyata keçirilib. İstintaq-əməliyyat tədbirləri zamanı MMC-nin direktoru Əliabbas Rüstəmovun Vergilər Nazirliyinin Vergi Cinayətlərinin İbtidai Araşdırılması Departamentinin İstintaq İdarəsində Beyləqan rayon sakini barəsində Cinayət Məcəlləsinin 213.2.2-ci (vergi ödəməkdən yayınma) maddəsi ilə başlanmış cinayət işi üzrə cinayət təqibinə xitam verilməsi və onun cinayət məsuliyyətindən azad olunması müqabilində guya işin ibtidai istintaqını aparacaq şəxsə səlahiyyətlərinin icrası ilə əlaqədar bilə-bilə qanunsuz hərəkətlər etməyə görə 90 min manat məbləğində rüşvət verilməsi üçün həmin rayon sakinindən cəmiyyətin ofisində 95 min manat məbləğində pulu alarkən cinayət başında yaxalanıb.

Baxış zamanı Ə.Rüstəmovun üzərindən 95 min manat məbləğində nağd pul, habelə xidməti otağından ibtidai istintaq üçün əhəmiyyət kəsb edən sənədlər aşkar edilərək götürülüb. Ə.Rüstəmov Cinayət Məcəlləsinin 312.2-ci (rüşvət vermə) maddəsi ilə təqsirləndirilən şəxs qismində cəlb edilərək barəsində məhkəmənin qərarı ilə həbs-qətimkan tədbiri seçilib. Hazırda cinayət işi üzrə istintaq tədbirləri davam etdirilir.

Rəsmi məlumatdan belli olur ki, 95 min manat Ə.Rüstəmovla verilib. Belə olduqda Ə.Rüstəmovla rüşvət vermək ittihamının verilməsi anlaşılmalıdır.

Məsələyə aydınlıq gətirmək üçün "Yeni Müsavat" əməkdaşı Baş Prokurorluğun mətbuat xidməti ilə əlaqə saxlayıb. Xidmətdən məsələyə şərh verməkdən imtina ediblər. Qeyd edək ki, Əliabbas Rüstəmov vətəndaş mövqeyi ilə tanınan hüquqşünaslardır. O, sosial şəbəkələrdə fəallığı ilə seçilir. Bir müddət əvvəl isə ölkə başçısına müraciət ünvanlamışdı. Həmin müraciətdə korrupsiya faktlarından bəhs edilirdi. Əliabbas Rüstəmovun hədəfə gəlməsinin də məhz ictimai fəallığı və həmin müraciətlə bağlı olduğu ehtimal edilir.

□ E.MƏMMƏDƏLİYEV

## "Zeynalovun dedikləri təsdiqini tapsa, ona bəraət verilməlidir"

Tanınmış hüquqşünas azərbaycanlı məhbusun ifadəsinin yoxlanılmalı olduğunu bildirir

etdim ki, Rusiya dövləti çox qəddar bir üsullarla idarə olunur. Bu baxımdan mümkündür ki, Orxan Zeynalov ibtidai istintaqda ifadə verib və cinayət baş verən vaxt orada olmadığını deyib. Amma ona sadəcə qulaq asmayıblar, rədd ediblər. Bizdə olduğu kimi, orada da deyiblər ki, Orxan Zeynalov bunu özünümüdafiə üçün deyir. Çünki Rusiya kimi qanunların şah olmadığı dövlətlərdə təqsirləndirilən şəxslərə sadəcə hüquqsuz biri kimi yanaşırlar. Nəyin bahasına olursa-olsun ittihamın təqsirləndirilən şəxsin

boyuna biçilməsinə çalışırlar və buna nail olurlar".

Orxan Zeynalov Rusiya Federasiyası Cinayət Məcəlləsinin 105.2 (xuliqanlıq niyyəti ilə qəsdən adam öldürmə) maddəsi ilə ittiham olunur. İttiham aktında qeyd olunub ki, oktyabrın 10-da Orxan Zeynalov içkilə vətəndaşı Orxan Zeynalov oktyabrın 15-də Moskva ətrafındakı Kolonna şəhərində saxlanılıb və vertolyotla Moskvaya aparılıb. O, ilkin dindirmə zamanı qətlə özünümüdafiə məqsədilə törətdiyini söyləyib.

Y.Şerbakovun qətlinə şübhəli bilinən Azərbaycan vətəndaşı Orxan Zeynalov oktyabrın 15-də Moskva ətrafındakı Kolonna şəhərində saxlanılıb və vertolyotla Moskvaya aparılıb. O, ilkin dindirmə zamanı qətlə özünümüdafiə məqsədilə törətdiyini söyləyib.

□ E.MƏMMƏDƏLİYEV

## "Transqeyt" şirkəti sürücülərin qarşısından geri çəkildi

40 saylı avtobus sürücülərinin maaşı ödənilmədi, 1 saylı marşrutun sürücülərinə vəd verildi

**N**əqliyyat naziri Ziya Məmmədovun ailə üzvlərinə məxsus olduğu bildirilən "Transqeyt" şirkətinin rəhbərliyi altında olan 1 saylı avtobusun sürücüləri kütləvi şəkildə etiraz aksiyası keçirib. Belə ki, 1 iyunda təxminən 50 sürücü artıq iki gündür ki, işləməkdən imtina edib. Sürücülər "Transqeyt" şirkətinin və rəhbərliyin onlara qarşı qəddarlıq nümayiş etdiklərini bildirirlər. Sürücülər bildirirlər ki, şirkət onları qul yerinə işlədir.

1 saylı avtobusun sürücüsü Aftandil Əliyev ANS PRESS-ə şikayətində bildirib ki, hər il yay aylarında gündəlik plan aşağı salınırdı. Lakin indi plan aşağı salınmayıb. "Bizi çox incidirlər. Gündəlik 132 manat plan tələb edirlər. 95 manat yanacağa, 15 manat da digər xərclərə çıxır. Bizə heç 20 manat da qalmır. Bəs biz adam deyilik? Bizi qul kimi işlədirlər. Bizi adam yerinə də qoymurlar. Deyirlər avtobusu necə oldu sürün, haradan istəyirsiz keçin, amma planı vaxtında çatdırın. Biz istəyirik ki, plan-



da bizə güzəşt olunsun", - deyərək Aftandil Əliyev bildirib.

Sürücülər güzəşt olunmadığı təqdirdə Prezident Administrasiyasına şikayət edəcəklərini də əlavə ediblər. Məsələ ilə əlaqədar "Transqeyt" MMC-nin direktoru Nureddin İsmayilov ANS-ə şikayətlərin əsassız olduğunu bildirib. Onun sözlərinə görə, hazırda plan aşağı salınıb. Onlardan gündəlik 132 manat yox, 120 manat alınır. "Bilirsiniz ki, bu, Bakıda ən yaxşı sərnişin

avtobusudur. Sürücülərin şikayəti haqsızdır", - deyərək N.İsmayilov bildirib.

Şirkət rəsmisinin sözlərinə görə, onlara təzyiqlə olunur. "Hər bir sürücünün yol vərəqəsində qeyd olunub. Gündəlik 120 manat, yanacağa isə 65 manat xərclənir. Cəmi 23 avtobus var. Avtobusların qrafiki 5 dəqiqə arasında dəyişir. Demokratik ölkədə yaşayırıq. Heç insanları incitmək olar? Bu ayın 10-da planı bir az da aşağı sala-

cağıq", - deyərək N.İsmayilov əlavə edib.

Qeyd edək ki, bu barədə müsavat.com hələ əvvəllər məlumat yaymışdı. Sürücülərin dediyinə görə, Bakının əsas marşrut avtobuslarının daxil olduğu şirkətin haqsızlığı artıq son həddə çatıb. "Ayda 150-200 manat maaş alırıq, onu da bizə çox görürlər. 40, 44, 100 və digər çoxsaylı marşrutların sürücüləri əməli-başlı istismar olunur. Bizə qul əvəzinə işlədirlər, pulumuzu vermirlər" - deyərək sürücülər bildirib. 40 saylı marşrutun sürücüsü deyib ki, hər gün 104 manat plan verir: "Üstəlik, 20 manat əlavə haqq ödəyirəm. Bunun da üzərinə 70 manatlıq yanacağı, yemək-ichmək, siqaret pulu gələndə 200 manatdan artıq eləyir. Biz də 20 qəpiyə işləyən adamıq, nə gecəmiş, nə gündüzümüz var. Buna görədir ki, avtobus qəzalarının sayı çoxalıb. Sürücülər ölüm-dirim yarışına çıxırlar ki, axşam balasının boğazından kəsib planı ödəməsin. Bu yandan da verdikləri cüzi əmək haqqını da kəsiblər".

Iyulun 2-də aldığımız məlumata görə, şirkət rəhbərliyi sürücülərin kütləvi etirazını nəzərə alaraq 40 saylı marşrutun sürücülərinin aylardan bəri verilməyən əmək haqqını ödəyib. Bunun ardınca 1 saylı marşrutun sürücülərinə də problemin aradan qaldırılacağı barədə vəd verilib. 1 saylı marşrutun sürücüsü "artıq tələblərimizin həllinə söz veriblər. Gözləyirik, vədə əməl olunmasa, işi dayandıracağıq" deyib.

□ Vüqar MURAD



Azərbaycan Respublikasının Prezidenti yanında  
Kütləvi İnformasiya Vasitələrinin İnkişafına  
Dövlət Dəstəyi Fondu

# KİVDF

www.kivdf.gov.az

Ermənistan-Azərbaycan,  
Dağlıq Qarabağ münaqişəsi haqqında  
həqiqətlərin dünya ictimaiyyətinə çatdırılması,  
Azərbaycanın ədalətli mövqeyinin müdafiə edilməsi

**İ**şğalçı Ermənistanda ağır sosial-iqtisadi durum özünü getdikcə daha qabarıq şəkildə göstərməkdədir. Dağlıq Qarabağ məsələsində iki böyük qonşu - Türkiyə və Azərbaycanla düşmən münasibətlər, faktiki, ölkənin təcrid duruma düşməsi təbii ki, mövcud situasiyanın əsas səbəblərindəndir. Acınacaqlı durumun ən böyük əlaməti isə Ermənistanın sürətlə boşalması, əhalinin iş qabiliyyətli kəsiminin geridönməz şəkildə ölkəni tərk etməkdə davam etməsidir. Ancaq bir var, bunu biz deyək, yazaq, bir də var ermənilərin öz dilindən çıxışın.

Bu xüsusda İngiltərədə yaşayan Arpi Arutyunyan ad-soyadlı publisistin armtday.am-da getmiş məqaləsi vəziyyəti kifayət qədər obyektiv şərh edir. Ermənistan əhalisinin necə ağır şərtlər altında yaşamasını təsəvvürə gətirmək üçün məqalə əyani vəsait

rolu oynaya bilər. Onun tərcüməsini təqdim edirik:

"Erməni əmək miqrantları Rusiyaya axışmaqda davam edirlər. Rusiyada qüvvəyə minən təzə qanun isə onların orada kök atmasına şərait yaradır. Yexeqnadzor erməni şəxslərini Rusiya vətəndaşlığı almaşının asanlaşdırılması və sürətləndirilməsini nəzərdə tutur. Ərizələrə baxılma prosesi üç ay çəkir və müraciət edən şəxsdən öz vətəndaşlığından imtina tələb edir. Bu qanun bir çox erməni analitiklərində narahatlıq yaradıb. Çünki onların qənaətinə, insanlar xaricdə daha yaxşı həyat axtardığı üçün ölkə əhalisi durmadan azalır.

Artəşes Qeqamyan



## Erməni deputat Azərbaycana təşəkkür elədi

Artəşes Qeqamyan, görəsən, Bakıdan hansı hisslərlə getdi?

ATƏT PA-nın Bakıda keçirilən 23-cü yay sessiyasında çıxış edən Ermənistan deputat qrupunun rəhbəri Artəşes Qeqamyan yaxşı münasibətə görə Azərbaycana təşəkkür edib. Axar.az-ın məlumatına görə, Qeqamyan deyib: "Azərbaycan nümayəndəsi bizə normal işləməyə şərait yaradılacağına demişdi və belə də oldu. Düzdür, müəyyən fikir ayrılığı yarıdı, amma ümumilikdə biz bir-birimizlə dil tapdıq. Mən sədr olaraq sizə və Azərbaycana təşəkkür edirəm".

Onun bu çıxışı alqışla qarşılanıb.

Qeyd edək ki, az öncə azərbaycanlı jurnalistə verdiyi müsahibəsində o, Bakıya 15-ci dəfə gəldiyini söyləmiş, bəzi maraqlı etiraflarda bulunmuşdu.

**Məsələn, demişdi:** "Bizə dinc yanaşı yaşamaq lazımdır. Bütün regionun güclü iqtisadi inkişafına nail olmaq, xalqlarımız arasında dostluq münasibətlərinin yenidən bərpa olunmasını təmin etmək lazımdır. Elə ələməliyə ki, azərbaycanlılar özlərini İrəvanda, ermənilər isə Bakıda rahat, evdəki kimi rahat hiss edə bilərlər. Qabaqlar belə idi. Bu səfərimə qədər 14 dəfə Bakıda olmuşam. Hər dəfə də mehribanlıq, xeyirxahlıq görmüşəm. Görünür, kimlərsə bu iki xalq arasında düşmənçiliyin davam etməsində maraqlıdır, bu düşmənçilik həmin qüvvələrə sərf edir. Bu da heç kəmə əsla gerek olmayan qanlı olaylara, qan töküləsinə gətirib çıxarır. Necə olursa-olsun, biz bir yerdə yaşamağa məhkumuq. Ağıllı qonşular isə bir yerdə yaşayır, ticarət edir, mədəni tədbirlər, bayramlar keçirir. Bir-birimizə niyə güllə atmalıyıq axı?!"

Bax bu sualı o, ilk növbədə özünə, qonşunun 20 faiz ərazisini 22 ildir işğal altında saxlayan Ermənistanın siyasətini yönləndirənlərə versə, daha məntiqli olar. Görəsən, Qeqamyan və həmkarları Azərbaycandan hansı hisslərlə getdilər?..

# Qarabağ

**YENİ ÜSAVAT**  
N 169 (5878) 3 iyul 2014



Aldıqları pul isə bir həftənin xərclərini güclə ödəyirdi".

Həmin vilayətdə yerləşən Azatek kəndinin əhalisi sən demə, qubernatorun düşündüyü kimi, elə də yaxşı yaşamır. Kənddə qeydiyyatda olan 600 nəfərlik əhalinin böyük bir hissəsi hazırda Rusiyada yaşayır. Kəndin qadın sakini Azatek Movsisyanın əri artıq 10 ildir ki, Moskvada məskunlaşmış. O, hər ay qazandığı 1000 dollar məbləğində pulun böyük hissəsini evinə göndərir və ildə cəmi iki ay öz evində olur. "Axırıncı dəfə o gələndə evi təmir elədi, bir-iki şey aldı və çıxıb getdi. Hər gün zəng edir, ancaq axı quru zənglərlə iki oğulu tərbiyə edə bilməz-

## Emiqrasiya Ermənistan şəhərlərini sürətlə boşaldır

İşğalçı ölkənin kişi əhalisinin mütləq əksəriyyəti başqa ölkələrə gedib; elektrikin bahalaşması prosesə yeni təkən verəcək; ərini itirən erməni qadın: "Ailələrimizi dağıdan Rusiyayı görüm, lənətə gəlsin..."



hərində evə daxil olan kimi asanca müəyyən etmək olar ki, ailə üzvlərindən kim Rusiyada işləyir. Məsələn, Ruzanna Manasaryanın təzə hamar ekranlı televizoru var, pəncərə çərçivələrini təzəcə dəyişib. Bütün bunlar onu sübut edir ki, ailə üzvlərindən biri evə pul göndərir, hansını ki, Ermənistanda qazanmaq qeyri-mümkündür.

Manasyanın əri Rusiyanın Volqa çayı üzərindəki Samara şəhərində inşaat sektorunda fəhlə işləyir, oğlu isə Soçi yaxınlığındakı Qara dəniz sahili Adler şəhərində tikintidə çalışır.

Yexeqnadzor şəhəri paytaxt İrəvandan cənubda, onun 120 km-də yerləşir və Ermənistanın başqa şəhərlərindən heç nə ilə fərqlənmir. Ermənistanın kişi əhalisinin əksəriyyəti başqa ölkələrdə işləyir. Dövlət Miqrasiya Xidmətinin məlumatlarına görə, hər il mövsümi işlər axtarışı ilə Rusiyaya 80-120 min insan gedir və yal-

nız qışda qayıdır. Bir çoxları daha çox qalırlar.

Xidmətin hesablamasına görə, 900 min - 1 milyon nəfər orada 2-3 il müddətinə qalır. Bu, əhalisi cəmi 3 milyon olan balaca ölkə üçün çox böyük rəqəmdir. Yexeqnadzor şəhərindəki Tamanitser küçəsində tək-cə bir ailə qalıb ki, kişiləri Rusiyaya çıxıb getməyib.

"Son vaxtlar bizim kvartaldan 70-ə yaxın adam çıxıb gedib. İnsanlar ya öz evlərini qıfıllayıb ailəlikcə gedirlər, ya da kişilər Rusiyada iş axtarıb tapmaq üçün çıxıb gedirlər". Bunu küçənin kişisi evdə qalan yeganə qadını Vardanaş Saakyan deyir. Onun sözlərinə görə, başqalarından fərqli olaraq onun ailəsinin stabil qazancı var: oğlanlarından biri herbəçidir, ikincisi mebel fabrikində, gəlini isə xəstəxanada işləyir.

Rusiyanın apreldə qüvvəyə minən yeni qanunu keçmiş Sovet İttifaqı respublikalarında doğulan və rus dilini bilən

şəxslərin Rusiya vətəndaşlığı almasının asanlaşdırılması və sürətləndirilməsini nəzərdə tutur. Ərizələrə baxılma prosesi üç ay çəkir və müraciət edən şəxsdən öz vətəndaşlığından imtina tələb edir. Bu qanun bir çox erməni analitiklərində narahatlıq yaradıb. Çünki onların qənaətinə, insanlar xaricdə daha yaxşı həyat axtardığı üçün ölkə əhalisi durmadan azalır.

Yexeqnadzorin inzibati mərkəz olduğu Vayotsdzor vilayətinin qubernatoru Edqar Kazaryanın fikrincə, miqrasiya Ermənistanı içdən yeyən "xəstəlikdir": "Bizim vilayətdə əsasən şəhərlərin əhalisi miqrasiya edir. Çünki işsizlik problemi daha çox şəhərlərdə aktualdır. Bir vaxtlar sənaye müəssisələrinin çoxu işləyirdi. Bu gün isə yalnız avtomobillər üçün rele istehsal edən zavod fəaliyyətdədir. Vaxtilə konserv zavodu var idi, indi yoxdur".

Onun sözlərinə görə, kənd sakinləri daha təminatlıdırlar, nəinki şəhərlilər, ona görə ki, kənd təsərrüfatı ilə məşğul olmaqla gəlir əldə edirlər. Ancaq onu da əlavə edir ki, şəhər sakinləri tez-tez rayonlarda işdən imtina edirlər və Vayk şəhərində yeni mehmanxana üçün inşaatçılar axtarışının çətinliklərini qeyd edirlər.

Manaseryan isə razılaşmır və bunun qətiyyənlə belə olmadığını söyləyir: "Rusiyaya gedəndə mənim ərim və oğlum tikintidə işləyirdi. Ancaq onlara aylarla məvacib vermirdilər.

sən. Çox çətindi. Ailələrimizi dağıdan Rusiyayı görüm lənətə gəlsin" - deyir Movsisyan.

Qayıtmaq üstün tutmuş Varuj Arutyunyan çox nadir istisnadır. O, İrəvan Dövlət Universitetinin tarix fakültəsini bitirib, Rusiyada bir il tikintidə işləyib. Onun fikirləri: "Əgər burada bizə kömək eləsələr, vergi yükünü yüngülləşdirsələr, iş üçün əlverişli şərait yaratsalar, heç bir kişi öz ailəsini qoyub Rusiyaya getməz".

Yexeqnadzorun sakini Ruzanna Manaseryan Samaradakı ərinin yanına getmək niyyətindədir. Deyir, Rusiya vətəndaşlığı ala bilsə, Ermənistan pasportundan imtina etməyə hazırdır. "Ərim hər ay pul göndərir. Ancaq nə vaxta qədər tənha yaşayacağıma. Mən də öz ailəmlə bir yerdə olmaq istəyirəm. Əlbəttə ki, insanların çıxıb getməsi kədərlidir, ancaq necə deyirlər, çörək hardadırsa, ev də ordadır", - deyər o fikrini tamamlayır".

\*\*\*

Ermənistanda isə sosial-iqtisadi durumun yaxşılaşacağına, iş yerlərinin açılacağına, Qarabağa görə ölkənin düşdüyü təcrid durumdan çıxacağına hələ ki ümid yoxdur. Əksinə, avqustun 1-dən bu ölkədə elektrik enerjisinin qiyməti 10 faiz artacaq. Bu isə əksər erməni politoloqları və siyasətçilərinə görə, o sırada Ermənistan Milli Konqresinin parlament fraksiyasının katibi Aram Manukyanın qənaətinə, yeni emiqrasiya dalğasına təkən verəcək.



# Yeddi qardaşdan biri:

**B**raziliya mundialı başlamamışdı, amma hamı ondan danışır, ondan yazırdı. Qrupdakı ilk oyunda meydana çıxmıyacağı bəlli idi. Çempionat başladı və o, meydana yox idi...Komandası qrupda ilk oyunda uduzdu. Bu məğlubiyyəti də onun "ayağına yazdılar". Komandasının ikinci oyunu ərəfəsi diqqətlər yenə ona dikildi. Bu dəfə meydana çıxacaqdı. Meydana çıxdı və rəqib qapısına iki top vuraraq ona olan sevginin də, diqqətin də, hətta nifrətin də əbəs yerə olmadığını sübut etdi... Bir oyun sonra dünya mətbuatı yenə ondan yazacaqdı. "Mundialdan qovuldu!" deyə...

# Suares,

əcnebi klub alarsa, bunun üçün "Liverpool" a 100 milyon funt-sterlinq ödəməlidir. Bu İngiltərə klubudursa, məbləğ 130 milyon olacaq. Beləliklə də Suares "Liverpool" un tarixinə həm də ən bahalı oyunçu kimi də düşür.

## Milli komandada ilk oyunda meydana qovulur

Suares Hollandiyada oynayan Uruqvayın gənclərdən ibarət yığma komandasına çağırılır. Uğurlu çıxışına görə o, tezliklə milli komandaya çağırılır.

2007-ci ilin 8 fevralında ilk dəfə milli formada Kolumbiyaya qarşı oyununa çıxan Suares komandasının 3:1 hesablı qələbəsinə imza atır. Amma oyunun sonlarına yaxın o ikinci sarı vərəqə alaraq meydana qovulur.

Suares 2010-cu ildə CAR-da keçirilən dünya çempionatında Cənubi

həlsində Suares yeni bir rekord imza atır. O, 32 dəqiqə ərzində Çili yığmasının qapısına 4 top vurur.

2013-cü ildə isə Haiti millisi ilə oyunda vurduğu qollarla o, Uruqvayın futbol tarixinə ən çox qol vuran hücumçu kimi düşür. 2011-ci ildə Suareslə Ukraynanın "Şaxtyor" və Sankt-Peterburqun "Zenit" komandası maraqlanır. Amma hücumçu bu sərfəli transferləri rədd edərək deyir: "Mənə kisələrdə pul yox, şöhrət lazımdır".

## Uşaqlıqda sevdiyi qızla ailə qurub

Suares 2009-cu ildə uşaqlıqdan aşiq olduğu Sofe Balbi ilə ailə həyatı qurub. 2010-cu ildə cütlüyün qızı dünyaya gəlib. Ona Delfina adını qoyan Suareslər 2013-cü ilin avqustunda yenə də uşaq sahibi olurlar. Bu dəfə onların oğlu dünyaya gəlir. Benxamin adlandırılan uşaq Suares mundialdan qovulduqdan sonra mediyada görünüb. Onun evinin qarşısına dəstək üçün toplaşan azarkeşləri Suares oğlu ilə birgə salamlayıb...

## Yenə dişlədi və qovuldu

2014-cü il Braziliya mundialında Suares yenə 2010-cu ildə olduğu kimi qovuldu. İtaliya yığmasının müdafiəçisi Corco Kellini dişlədiyinə görə...

Həmin oyunda Suares sanki

"Çelsi" klubunun baş məşqçisi Jose Mourinyo FIFA-nın qərarının ədalətli olduğunu deyib: "Futbolda oyunçular və məşqçilər üçün müəyyən qaydalar var ki, ondan kənara çıxmaq olmaz. Mənim də zaman-zaman intizam-sız hərəkətlərim olub, ancaq həddimi bilməmişəm. Suares isə artıq üçüncü dəfə eyni hərəkəti etdi. Düşünürəm ki, o, bu cəzaya layiq idi".

Suaresin mundialdan qovulmasından sonra onun "Barselona" ya keçəcəyi ilə bağlı məlumatlar yayılıb. Amma Kataloniya klubunun idman direktoru Andobi Subisarreta İngiltərə təmsilçisinin uruqvaylı hücumçunu satmayacağını deyib: "Hər kəs bilir ki, Suares möhtəşəm futbolçudur. O, hücumdan başqa, fərqli mövqelərdə də oynamağı bacarır. Ancaq Suares "Liverpool"un futbolçusudur".

## Suares xəstədirmi?

Oyunçuların dişlədiyi üçün Suaresin psixikasında problemlər olduğu barədə ehtimallar var, amma onun nə vaxt məalicə olunduğu barədə fakt yoxdur. Onun İngiltərə ilə oyundan sonra komandanın həkimini qucaqlaması və qələbəni ona həsr etməsi ziddiyyətli iddialar ortaya çıxarıb. Amma fakt budur ki, 63 yaşlı Valter Ferreyra ilə Suares 15 ilə yaxındır ta-

## Atası böyük ailəni atıb gedib

Luis Alberto Suares Dias 1987-ci ilin yanvar ayının 24-də Uruqvayın Argentina ilə sərhəd şəhəri olan Saltoda çoxuşaqlı ailədə anadan olub. Luis evdə böyüyən yeddi qardaşın yaşca dördüncüsüdür. 7 yaşı olanda onun ailəsi Saltodan paytaxt Montevideoya köçür. İki il sonra böyük ailə dağılır və atası evi tərk edir. Luis anası və qardaşları ilə ayrı yaşasa da, atası ilə də əlaqələri kəsmir.

Onun futbola ilk tanışlığı da məhəllə küçəsində top qovmaqla başlayır. Məlumatlara görə, böyük futbola həvəsi onda qardaşı yaradıb. Böyük qardaşı Paola Suares də futbola erkən yaşlarından maraq göstərib və o da hazırda Uruqvayın "Isidro Metapan" klubunda oynayır.

Onun futbolçu karyerası 2003-cü ildən başlayıb. Həmin il onu ölkənin ən tanınmış, paytaxt Montevideonun "Nasional" klubunu akademiyasına qəbul edirlər. Cəmi iki il sonra o, artıq sevimli klubunun əsas heyətində özünə yer edə bilir. 2005-2006-cı il mövsümündə Suares keçirdiyi 29 oyunda qapılara 12 qol vuraraq klubun növbəti çempionluğuna öz qatqısını verir. Məlumatlara görə, xarakter etibarilə yumşaq və ünsiyyətçi olan Suaresin komanda yoldaşlarını dişləməyə ehtilafından başlayıb. 2005-2006 mövsümündə onun beş futbolçunu dişlədiyi iddia edilir.

## 19 yaşda başlayan Hollandiya yolçuluğu

Suaresin 19 yaşı olanda o, Hollandiyanın tanınmayan bir klubuna-"Qroninqen"ə təxminən 800 min avroya transfer olur. "Qroninqen" in heyətində Suares əcnəbi klubda ilk çempionluq sevincini yaşayır. Tezliklə futbol mütəxəssislərinin diqqətini cəlb edən Suaresə 2007-ci ildə nüfuzlu "Ayaks" klubundan təklif gəlir. 2008-2009-cu illərdə Suares klubda ilin oyunçusu seçilir. Növbəti mövsümdə artıq kapitan sarğısını ələ keçirən hücumçu həmin il çıxdığı 33 oyunda 35 qol vuraraq Hollandiyada ilin futbolçusu seçilir. 2010-2011-ci illər mövsümündə o, "Ayaks" in heyətində oynadığı müddətdə 100-cü qolunu da vuraraq Yohan Kruijf, Marko Van Basten və Dennis Berkampın uğurunu təkrar edən ilk əcnəbi olur.



# Sən kimsən axı...?



"Məhəllə futbolundan böyük meydanlara gedən yol: "Mənə kisələrlə pul yox, şöhrət lazımdır!"

## "Ayaks" da "dişini" sınayır və...

Suares Avropada ilk dəfə "dişini" də "Ayaks" in heyətində "sınayır". 2010-cu ilin noyabrında o, Otmana Bakkalı dişləyir və bu hərəkətinə görə 7 oyunculq cəzalandırılır.

2011-ci ilin yanvarında "Liverpool" onu 22,8 milyon avroya transfer edir. "Liverpool" da 7 nömrəli köynəyə sahib olan Suares ilk debütündə "Stok-Siti" nin qapısına qol vurur. Elə həmin sezon Suaresin vurduğu qollar sayəsində komanda 12-ci yerdən 6-cı pilləyə yüksəlir. 2012-ci ildə isə "Liverpool" Çempionlar Liqasının qalibi olur və Suares ilk dəfə bu qədar mötəbər turnirdə qələbəni qeyd edir. Elə həmin mövsüm də Suares "Liverpool" un heyətində ən yaxşı oyunçu seçilir.

2013-cü il aprel ayının 12-də Suares "Çelsi" ilə oyunda yenə "dişini göstərir". O, ikinci hissənin ortalarında oyun zamanı rəqibin müdafiəçi Branislav Ivanoviçin əlini dişləyir. Bu insidentin oyunu idarə edən hakim görmür. Oyunun əlavə edilmiş 7-ci dəqiqəsində Suares komandasının bərabərlik topunu (2:2) vura bilir.

Oyundan sonra Suares etdiyi hərəkətə görə Ivanoviçdən üzr istəyir. Aprelin 24-də isə İngiltərə Futbol Assosiasiyası Suaresə bu hərəkətinə görə cəzalandırır. O, 10 oyunculq yaşıl meydanlardan kənarlaşdırılır.

## "Liverpool" un ən bahalı oyunçusu

2013-cü ildə Suares "Liverpool" la müqaviləsini yeniləyir. Bu dəfə isə müqaviləyə yeni bir bənd də əlavə edilir. Belə ki, Suares

Koreya ilə oyunda rəqib qapısına 2 top vuraraq komandasının növbəti mərhələyə yüksəlməsini təmin edir.

Uruqvay Qana ilə qarşılaşmada Suares əlavə vaxtda qapıya gedən topu əli ilə çıxardığı üçün meydana qovulur. Qananın bu çempionatdan da yaxşı tanıdığımız hücumçusu Asamoa Qyan penalti zərbəsini vura bilmir. Penaltılar seriyasında isə uruqvaylılar daha məhsuldar olaraq yarımfinala vəsiqə qazanırlar.

Həmin turnirdə Uruqvayın heyətində Suares üç dəfə fərqlənməyi bacarır. 2011-ci ildə isə milli komandanın heyətində Amerika kuboku turnirində 4 top vuraraq ən yaxşı futbolçu seçilir.

2011-ci ilin 11 noyabrında dünya çempionatının seçmə mər-

kəlgədə qalmışdı. Özünü meydana göstərmək üçün o yenə ən pis variantı seçdi. Suares millidə 9 oyun, ümumilikdə isə 4 aylıq futboldan kənarlaşdırıldıktan sonra verdiyi açıqlamada deyib: "Son günlər mətbuatda hansı bəyanatlar verilməsindən asılı olmayaq həqiqət ondadır ki, Kellini toqquşma zamanı mənim dişləməyimdən zədələndi. Buna görə də baş verən insidentdən təəssüflənirəm, Kellinidən, bütün futbol aləmindən üzr istəyirəm və söz verirəm ki, belə hal bir daha təkrarlanmayacaq". Fikir verin, sanki bir uşaq kimi deyir: "Söz verirəm ki..."

Corco Kellini dərhal Suaresin sözlərinə reaksiya verib və bildirib ki, artıq hər şey geridə qalıb: "Mən ümid edirəm ki, FIFA Suaresin cəzasını yüngülləşdirəcək".

nışdılar. Son olaraq ayağından zədələnən və bu səbəbdən əməliyyat olunan Uruqvay millisinin hücumçunun tez bir zamanda bərpa olub İngiltərə ilə matça qədər hazır olmasında Ferreyranın müstəsna əməyi olub.

Ferreyra özü ağır onkoloji xəstəlikdən əziyyət çəkərsə də baxmayaraq, Suareslə daha yaxından maraqlanmaq üçün, müalicəsini müvəqqəti təxirə salaraq onun yanına Braziliyaya gedib. Mundialdan qovulan Suares üçün!

\*\*

Mundial sona yaxınlaşır. Amma hələ Braziliyadan sonra da Suaresdən danışacağıq. Bir neçə ay meydana olmasa belə. Böyük futbolçular belə olur...

Orxan ƏLİYEV



# MUSAVAT

## Son səhifə

N 169 (5878) 3 iyul 2014



### Şahmatın uşaqlara faydası

**H**əmişə valideynləri yalnız bir problem narahat edir: uşaqlar boş vaxtını necə səmərəli keçirsinlər? Valideynlərin qarşıya qoyduqları əsas məqsəd uşaqları cəmiyyətə faydalı bir şəxs kimi yetişdirməkdir. Uşaqların gələcəkdə sərbəst qərar verib, həyat çətinliklərinin öhdəsindən gəlməsi üçün onları hələ balacalıqdan istiqamətləndirmək lazımdır. Bəs uşaqlara yaradıcılıq qabiliyyətini, sərbəst fikir yürütmək qaydalarını necə aşılamaq lazımdır?

Psixoloqlar bildirirlər ki, şahmat oyunu uşağın əqli inkişafında müsbət rol oynayır. Şahmat oyunu dünyagörüşünün inkişafına təsir edir, diqqətli olmağı, fikirləşməyi, müqayisə etməyi, əvvəldən oyunun nəticəsini görməyi öyrədir. İxtiraçılıq qabiliyyətini və qanun uyğunluq təkəkkürünü inkişaf etdirir. Uşaqlarda səbirlik qabiliyyətini, özünü ələ almaq, dözümlülük hisslərini artırır. Onlarda özünə tənqidə yanaşma, sərbəst qərar vermək hissləri güclənir. Şahmatın ən çox da hiperaktiv (dəcəl, dinamik) uşaqlara öyrətmək lazımdır.

## Facebookda rekord qırıldı

**B**raziliyada keçirilən dünya çempionatı facebookda haqqında ən çox danışılan hadisə olaraq rekord qırıb. Komandaların dördü bir final çıxmaq üçün mübarizə apardıqları bu dövrdə facebookda paylaşılan statuslar, bəyənmələr və futbol linkləri sosial şəbəkənin 10 illik tarixində ən diqqət çəkən hadisənin 2014 dünya çempionatı olduğunu göstərib. Facebook rəhbərliyinin verdiyi açıqlama nəticəsində məlum olub ki, 19-29 iyun tarixlərində çempionatla bağlı 220 milyon nəfər status yazıb və ya link paylaşılıb. Şənbə günü oynanılan Braziliya-Çili matçı zamanı 75 milyon nəfər öz hisslərini so-



sial şəbəkə vasitəsilə bölüşüb. 13 iyulda oynanılacaq final matçı zamanı milyon-

larla facebook istifadəçisinin eyni vaxtda internetdə olacağı gözlənilir.

## İt sahibinə 280 min dollar qazandırdı



İngiltərədə Labrador cinsli it sahibini zəngin edib. "Kəndli Jim" ləqəbli adı açıqlanmayan adam Dilly adlı itinin şəklini çəkərək 18 ay əvvəl internetdə paylaşılıb. İtin yuxulayarkən çəkilən şəkli qısa müddətdə bütün dünyada məşhurlaşılıb. Şəkilin bir anda məşhurlaşdığı görün it sahibi şəkilləri satmağa başlayıb. 5 ayda 60 mindən çox şəkil satan adam rekord həddə pul qazanıb. İtin şəklinin 5 ayda 280 min dollar qazandırması hər kəsi şoka salıb.

## 2025-də nələr olacaq?

**B**eynəlxalq media agentliyi olan Thomson Reutersin şərhçiləri 2025-ci ildə dünyanın necə olacağı haqda fikirlər irəli sürüblər. Mütəxəssislərin fikrincə, 2025-ci ildə dünyada 10 yenilik olacaq.



İnsanların yaddaşsızlıqla bağlı problemləri azalacaq. Dünyanın ən böyük enerji qaynağı günəş olacaq. 1. tip diabet xəstəliklər müalicə ediləcək. Yemək qıtlığı yaranacaq. Hər kəs pilotluq vəsiqəsi alacaq. Həyatımızdakı hər şey asan idarə ediləcək. Plastik paketlər olmayacaq. Xərçəng xəstəliyinin müalicəsində xəstələr daha az zərər görəcek. Uşaqlar doğulan anda DNA xəritəsi çıxarılaçaq. Artıq gözə görünməzlik mümkün olacaq.



## Ağrı ölçən cihaz

**F**ransada narkoz qəbulu zamanı gözün vəziyyətinə uyğun ağrı ölçən cihaz hazırlanıb. Əməliyyat zamanı həkimlərin istifadə edə biləcəyi cihazın köməyi ilə xəstənin nə qədər ağrı hiss etdiyini ölçmək və həmin ağrıya uyğun dozada narkoz vermək mümkün olacaq. Stress və qorxu anlarında göz bəbəklərinin böyüməsindən yola çıxılaraq hazırlanan cihaz gözə yaxın yerləşdirilir. Cihaz xüsusi şüa ilə göz bəbəyinin böyüklüyünü ölçür. Narkoz verildikdən 5 dəqiqə sonra yenidən eyni şəkildə göz ölçülür və xəstənin nə qədər ağrı hiss etdiyini müəyyənləşdirir. Qiyməti 7 min avro olan cihaz hazırda yalnız Fransadakı xəstəxanalarda istifadə edilir. Yeni cihaz 40 yaşlı bir xəstənin diz əməliyyatı zamanı həkimlərin müəyyənləşdirdiyi narkoz miqdarının az olduğunu göstərib. Ağrı ölçən cihaz xəstəni müayinə etdiyi zaman onun yaşını, səhhətini, çəkisini də nəzərə alır.

**QOÇ** - Üzərinizə götürdüyünüz öhdəliklə məsuliyyətlə yanaşın. Hər hansı səhlənkarlıq sizi gözəndən sala bilər. Hər boş sözəndən çılğınlaşmayın. Doğmalarınızla mütləq əlaqə saxlayın.

**QOROSKOPO** (3 iyul) **Səbuhi Rəhimli**

**BUGA** - İxtiyarınızda olan bu təqvimdən qeyri-adi nəşə gözləməyin. Bütün ciddi planları başqa vaxta saxlayın. Maddi durumunuza yüksəltmək istəyirsinizsə, saat 15-17 aralığını seçin.

**ƏKİZLƏR** - Başınızda daima ziddiyyətli fikirlər olur, bəzən bu, hətta münasibətlərin pozulmasına da rəvac verir. Heç olmasa, bu gün obyektiv olun. İşlərinizə vicdanla yanaşın.

**XƏRÇƏNG** - Yaxın on gündə görəəcəyiniz işlərin həllinə bu gündən start verməlisiniz. Lazım gəlsə, etibarlı tərəfdaşlarınızın köməyindən də yararlana bilərsiniz. Gün şüasından qorun.

**ŞİR** - Həmkarlarınızla münasibətdə soyuqluq yaranmasını istəmirsinizsə, onların ədalətli mövqeyi ilə razılışın. Vəzifələrinizə isə məsuliyyətlə yanaşın. Dənizə getmək və ya səyahətə çıxmaq olar.

**QIZ** - İndiki ağır zamanda dostlarla, qohumlarla münasibətlərə xələl gətirmək səvablarınızı azalda bilər. Hər bir prosesə obyektiv yanaşın. Yalnız bu halda ulduzlar sizi uğurlara çatdıra bilər. Bu gün istirahətə də vaxt ayırın.

**TƏRƏZİ** - Proseslərin axarı sizi qane edəcək. Xırdaçılığa yol verməyiniz, dedi-qodudan, qeybətdən yayınsanız, istər fəaliyyətdə, istərsə də münasibətlər zəminində hər şey normal olacaq.

**ƏQRƏB** - Hər mənada uğurlu gün hesab etmək olar. Sadəcə olaraq, günün nəbzini tutmağı bacarmalısınız. Yay istirahətinə başlamaq üçün çox münasibdir. Cibiniz boş deyilsə, hərəkətə keçin.

**OXATAN** - Təxminən saat 17-yə qədər yalnız adi, gündəlik işlərinizlə məşğul olun. Qeyri-adi və ya hər hansı risklərə yol verməyin. Bununla yanaşı səhhətinizə də fikir verməlisiniz.

**OĞLAQ** - Gələcək planlarınızı reallaşdırmaq üçün etibar etdiyiniz təcrübəli insanlarla danışıqlar aparmağa dəyər. Amma gərək hər bir məsələdə ədalət prinsiplərini əsas tutasınız. Yeri gəlsə, risk də etmək olar.

**SUTÖKƏN** - Qarşınızda duran vəzifələri ləyaqətlə yerinə yetirərsəniz, qarşınızda duran təqvimdən razı qalacaqsınız. Bu gün şəxsi büdcənizi artırmaq üçün fəallaşmalısınız. Uzaq yola çıxmayın.

**BALIQLAR** - İlk növbədə ünsiyyət məsələlərində səbr nümayiş etdirin ki, ümumi ovqatınız yüksək olsun. Heç bir maliyyə sövdələşmələrində iştirak etməyin. İşlə bağlı vəziyyət normal olacaq.

**Unutmayın, Tanrı ulduzlardan daha yüksəkdə durur!**

## Dünya çempionatı kişilərə düşmədi

**F**utbol izləyərkən stress və həyəcanı eyni vaxtda hiss edən kişilər əsəblərini mobil telefonlardan çıxarırlar. Qırılan mobil telefonlara qarantıya verən Türkiyənin "Cepkask" şirkəti dünya çempionatı oyunlarının oynandığı dövrdə mobil telefonların tez-tez qırıldığını, telefon qırılanların 65 faizinin kişilər olduğunu açıqlayıb. Çempionat oyunlarının davam etdiyi və finala qaldığı bu dövrlərdə kişilərin əsəbinin çəriməsini qarantıya firmaları ödəyir. Şirkət rəhbərliklərindən verilən məlumatlara görə, hər gün 200, ayda 7 min telefon qırılır. Telefonları qırılanların 65 faizi kişilər, 35 faizi isə qadınlardır. Futbol müsabiqələri zamanı isə ən çox kişilər telefon qırırlar. Bunların bir çoxunda telefonlar yerə atılır və ayaq altında əzilir.

**Səhifəni hazırladı: ŞAHNAZ**

**Təsisçi: Rəuf ARIFOĞLU**  
Baş redaktorun birinci müavini:  
**Azər AYSAN**

**e-mail adres: yenimusavat@mail.ru**

**Ünvan: Bakı şəhəri, R.Rüstəmov küçəsi**

**Redaktor: EİSAD MƏMMƏDLİ**

**"Yeni Musavat"ın kompüter mərkəzində yığılıb, səhifələnilib, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.**

**2528-ci məhəllə ev 44/d**  
**Tel: 520 01 23 (24, 25, 26, 27, 28)**

**Lisənziya N: B 114**  
**SAYI: 6.300**